



# ప్రజానావ

ప్రతి అక్షరం జనం కోసం..

పేజీలు : 8 | వెల రూ.5.00

**ప్రజానావ** పాఠక సుసాహాయులకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Rangareddy, Karimnagar Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సం.చిత : 166 | శనివారం | 6 జూన్, 2026



## వాళ్లవి మాటలు మావి పనులు

కేసీఆర్ కుట్టల వల్లే పెండింగ్లో పథకం

- పాలమూరులో సీఎం రేవంత్ రెండో రోజు సుడిగాలి పర్యటన
- 2027 నాటికి ప్రాజెక్టులన్నీ పూర్తి చేస్తామని స్పష్టీకరణ

.. వివరాలు 2లో



# నీ పొలన.. నా పొలనపై చర్చకు సిద్ధమా?

కేసీఆర్ కు సీఎం రేవంత్ రెడ్డి సవాల్

- డబుల్ ఇండ్లు కట్టిన చోట మీరు ఓట్లు అడగండి
- ఇందిరమ్మ ఇళ్లు ఇచ్చిన చోట మేం అడుగుతాం
- ఎంపీగా గెలిపిస్తే పాలమూరుకు చేసిందేమిటి?
- మీకు డిపాజిట్లు వస్తే నా పేరు మార్చుకుంటా
- నిలిచిపోయిన ప్రాజెక్టుల పునరుద్ధరణే నా లక్ష్యం
- కాశీ వరకు పార్కుదండాలు పెట్టినా బీఆర్ఎస్ నేతల పాపాలు చెరిగిపోవు
- జడ్పీ సభలో నిప్పులు చెరిగిన రేవంత్



మాజీ ముఖ్యమంత్రి కేసీఆర్ కు తెలంగాణ సీఎం రేవంత్ రెడ్డి బహిరంగ సవాల్ విసిరారు. కేసీఆర్ పదేళ్ల పాలన, తన రెండు స్వర్ణ పాలనపై ప్రజల ముందే చర్చకు రావాలని సవాల్ విసిరారు. జడ్పీలో నిర్వహించిన ప్రజాపాలన సభలో మాట్లాడిన రేవంత్, 'నీ పేరు కేసీఆర్ అయితే చర్చకు రా.. చర్చలో నేను ఓడితే దేనికైనా సిద్ధం' అని వ్యాఖ్యానించారు. డబుల్ బెడ్రూమ్ ఇళ్లు నిర్మించిన ప్రాంతాల్లో బీఆర్ఎస్ ఓట్లు అడగాలని, ఇందిరమ్మ ఇళ్లు నిర్మిస్తున్న ప్రాంతాల్లో కాంగ్రెస్ ఓట్లు అడుగుతుందని ఆయన అన్నారు. 'బీఆర్ఎస్ కు డిపాజిట్లు వస్తే నా పేరు మార్చుకుంటా' అని సవాల్ చేశారు.

- ప్రజానావ, మహబూబ్ నగర్/జడ్పీ

## కాంగ్రెస్ నిర్లక్ష్యంతో తీవ్ర నష్టం

కృష్ణా జలాల్లో ఏపీ వాటా 74 శాతం.. మనది 25 శాతమే

- పగటి పూట ప్రాజెక్టుల పంపులు నడపడం దారుణం
- రైతు డిస్కం ప్రతిపాదన ఉపసంహరించుకోవాలి
- సీఎం రేవంత్ కు హాల్స్ రావు బహిరంగ లేఖ



## రూ. 1600 కోట్ల బిగ్గు స్కాం!

- 40 లక్షల టన్నుల నిల్వలు మాయం చేసిన సీఎం రేవంత్
- విచారణ జరపాలని కేంద్ర మంత్రి కిషన్ రెడ్డికి కేటీఆర్ లేఖ



## బీఆర్ఎస్ బాటలోనే కాంగ్రెస్


- నిధులు, నియామకాలు, సాగునీటిలో వైఫల్యం
- బీజేపీ వైపు అశానా చూస్తున్న రాష్ట్ర ప్రజలు
- బీజేపీ రాష్ట్ర అధ్యక్షుడు రామచంద్ర రావు

## ఎనిమిది మంది చిన్నారుల జల సమాధి

- వేర్వేరు ఘటనల్లో చిన్నారుల దుర్మరణం
- కామారెడ్డి, నిజామాబాద్, మహబూబ్ నగర్ జిల్లాల్లో విషాదం
- బోలెట్ పల్లి మంజీర తీరంలో ఒకే కుటుంబానికి చెందిన ముగ్గురు..
- లింబాద్రిగుట్ట మీపంలోని కుంటలో మునిగి మరో ముగ్గురు..
- జడ్పీ కిష్టంపల్లి చెరువులో ఈతకు వెళ్లి ఇద్దరు బాలురు..



కామారెడ్డి, నిజామాబాద్, మహబూబ్ నగర్ జిల్లాల్లో శుక్రవారం వేర్వేరుగా జరిగిన ప్రమాదాల్లో ఎనిమిది మంది నీటి మునిగి జలసమాధి అయ్యారు. పండుగ సంబరాలు, సరదాగా ఆడుకోవడానికి వెళ్లిన సమయాల్లో జరిగిన ఈ ప్రమాదాలు ఆయా కుటుంబాల్లో తీరని శోకాన్ని మిగిల్చాయి.



## రూ.30 వేల కోట్ల ప్రభుత్వ భూమికి రక్షణ

- పుష్పాలగూడ-ఖాజాగూడలో హైద్రా భారీ ఆపరేషన్
  - 200 ఎకరాల విలువైన హెచ్ఎండీఏ భూమికి ఫెన్సింగ్ ఏర్పాటు
  - హైకోర్టు ఆదేశాలతో రంగంలోకి రెవెన్యూ, మున్సిపల్, హైద్రా
  - చరిత్ర కలిగిన అరుదైన చారిత్రక రాతిగుట్టల పరిరక్షణ
  - ప్రభుత్వ చర్యలపై పర్యావరణ సంస్థల నుంచి హర్షం
- ప్రపంచ పర్యావరణ దినోత్సవాన్ని పురస్కరించుకుని హైద్రా నగర శివార్లలో అత్యంత ప్రతిష్టాత్మకమైన భారీ ఆపరేషన్ చేపట్టింది. రంగారెడ్డి జిల్లా గండిపేట మండలం పుష్పాలగూడ-ఖాజాగూడ సరిహద్దుల్లో దశాబ్దాలుగా ఆక్రమణల ముప్పులో ఉన్న సుమారు 200 ఎకరాల ప్రభుత్వ భూమిని హైద్రా అధికారులు రక్షించారు.

## కాక్రోచ్ జనతా పార్టీ నిరసనపై పిల్

తక్షణ విచారణకు ఢిల్లీ హైకోర్టు నిరాకరణ



## గ్రేట్ నకోబార్ ప్రాజెక్టుకు వ్యతిరేకంగా రాపమల్ గాంధీ ఆన్లైన్ క్యాంపెయిన్!

కేంద్ర ప్రభుత్వ రూ. 80 వేల కోట్ల మేగా ప్రాజెక్టును తీవ్రంగా వ్యతిరేకిస్తున్న ప్రతిపక్షాలు ఆన్లైన్ సంతకాల సేకరణకు పిలుపు



## హైదరాబాద్ లో ఎబోలా కలవరం

ఇప్పటికే గాంధీలో ఇద్దరికి చికిత్సలు



# రూ.30 వేల కోట్ల ప్రభుత్వ భూమికి రక్షణ

పుష్పాలగూడ-ఖాజాగూడలో హైద్రా బాద్ ఆపరేషన్

200 ఎకరాల విలువైన హావ్ ఎండ్స్ భూమికి ఫెన్సింగ్ పర్మిట్

హైకోర్టు ఆదేశాలతో రంగంలోకి రెవెన్యూ, మున్సిపల్, హైద్రా

ప్రభుత్వ చర్యలపై పర్యావరణ సంస్థల నుంచి హార్షం

ప్రజానావ, హైదరాబాద్: ప్రపంచ వ్యాపార దినోత్సవాన్ని పురస్కరించుకుని హైద్రా నగర శివార్లలో అత్యంత ప్రతిష్టాత్మకమైన భారీ ఆపరేషన్ చేపట్టింది. రంగారెడ్డి జిల్లా గండిపేట మండలం పుష్పాలగూడ-ఖాజాగూడ సరిహద్దుల్లో దశాబ్దాలుగా ఆక్రమణల ముప్పులో ఉన్న సుమారు 200 ఎకరాల ప్రభుత్వ భూమిని హైద్రా అధికారులు రక్షించారు. బహిరంగ మార్కెట్లలో సుమారు రూ.30 వేల కోట్ల విలువైన ఈ భూమి చుట్టూ ఫెన్సింగ్



(కంచె) ఏర్పాటు చేసి, భవిష్యత్తులో ఎలాంటి ఆక్రమణలకు అవకాశం లేకుండా కఠిన చర్యలు తీసుకున్నారు. గత కొంతకాలంగా ఈ భూములపై నెలకొన్న వివాదాలు, పర్యావరణవేత్తల పీడితనం పరిశీలించిన గౌరవ హైకోర్టు ఆదేశాల మేరకు అధికారులు రంగంలోకి దిగారు. హైద్రా నేతృత్వంలో రెవెన్యూ, మున్సిపల్ శాఖల ఉన్నతాధికారులు ఉమ్మడిగా క్షేత్రస్థాయిలో విస్తృత పరిశీలనలు జరిపారు. రెవెన్యూ రికార్డుల ప్రకారం సదరు సర్వే సంబంధంలో మొదట 293 ఎకరాలకు పైగా ప్రభుత్వ భూమి ఉండగా.. వివిధ ప్రభుత్వ కేటాయింపులు, కోర్టు వివాదాల అనంతరం ప్రస్తుతం 200 ఎకరాల భూమి హైదరాబాద్ మహానగర అభివృద్ధి సంస్థ (ఎవీఐసీ) పరిధిలో మిగిలి ఉన్నట్లు అధికారులు గుర్తించి, వాటి సరిహద్దులను ఖరారు చేస్తూ రక్షణ చర్యలు చేపట్టారు. ఈ ప్రాంతంలోని చారిత్రక రాతిగుట్టలు, సహజ శిలా నిర్మాణాల పరిరక్షణ కోసం పర్యావరణ సంస్థలు దశాబ్దాలుగా పెద్ద ఎత్తున పోరాటం చేస్తున్నాయి. పర్యావరణ, భౌ గోళిక నిపుణుల అంచనా ప్రకారం.. ఇక్కడి రాతిగుట్టలకు సుమారు 250 కోట్ల సంవత్సరాల సుదీర్ఘ చరిత్ర ఉంది. సహజసిద్ధంగా ఏర్పడిన ఈ అరుదైన శిలా నిర్మాణాలు హైదరాబాద్ పరిసర ప్రాంతాలకే ఒక విశిష్టమైన భౌగోళిక వారసత్వ సంపదగా నిపుణులు గుర్తింపునిచ్చారు. హైద్రా తీసుకున్న ఈ తాజా నిర్ణయం వల్ల ఈ ప్రకృతి వారసత్వాన్ని భవిష్యత్ తరాలకు సురక్షితంగా అందించే అవకాశం లభించిందని పర్యావరణ నిపుణులు కొనియాడారు. హైద్రా చేపట్టిన ఈ మెగా డ్రైవ్ను పర్యావరణ సంస్థల ప్రతినిధులు, నగరవాసులు ఏకగ్రీవంగా స్వాగతించారు. సహజసిద్ధమైన కొండలు, పచ్చదనాన్ని కాపాడటం ద్వారా ఇక్కడ సాగుతున్న అక్రమ, అసాంఘిక కార్యకలాపాల శాశ్వతంగా అడ్డుకట్ట వదుతుందని స్పష్టం చేశారు. దీనికి తోడు, ఈ రాతిగుట్టల పరిసర ప్రాంతానికి అత్యంత సమీపంలో ఉన్న 'భగీరథపు చెరువు' పునరుద్ధరణ పనులు కూడా ప్రస్తుతం శరవేగంగా కొనసాగుతున్నాయి. ఎత్తైన కొండలు, సహజసిద్ధమైన అరుదైన రాతి శిలలు, పక్కనే ఉన్న జలాశయం కలయికతో ఈ ప్రాంతం భవిష్యత్తులో హైదరాబాద్ నగరంలోనే ఒక ప్రముఖ పర్యాటక కేంద్రంగా (బ్యాషి-శీబిటీఅంఎ ఎంఎ) విరాళిల్లేందుకు అద్భుతమైన అవకాశాలు ఉన్నాయని స్థానికులు, పర్యావరణవేత్తలు ఆశాభావం వ్యక్తం చేస్తున్నారు. ప్రభుత్వ భూముల పరిరక్షణలో పాటు ప్రకృతి సంపదను కాపాడటంలో హైద్రా చూపిన ఈ చొరవ అభినందనీయమని పలువురు ప్రశంసించారు.

## హైదరాబాద్ లో ఎబోలా కలవరం

ఇప్పటికే గాంధీలో ఇద్దరికి చికిత్సలు

ప్రజానావ, హైదరాబాద్: హైదరాబాద్ లో ఎబోలా అనుమానిత కేసులు కలకలం రేపాయి. ఎబోలా లక్షణాలు ఉన్నట్లు గుర్తించిన ఇద్దరు వ్యక్తులను రాత్రి సమయంలో అపోలో ఆస్పత్రి నుంచి గాంధీ ఆస్పత్రికి తరలించారు. వైద్యుల పర్యవేక్షణలో ఎమ్బెస్సీ విభాగంలో వారికి చికిత్స అందిస్తున్నారు. రోగులు ఆరోగ్య పరిస్థితిని నిశితంగా పరిశీలిస్తున్న వైద్య బృందం అవసరమైన పరీక్షలు నిర్వహిస్తోంది. రోగుల ప్రయాణ వివరాలు, వైద్య చరిత్ర, సంప్రదించిన వ్యక్తుల వివరాలను అధికారులు సేకరిస్తున్నారు. పరిస్థితిని ఆరోగ్య శాఖ అధికారులు పక్కవేళ్లినా అవసరమైన జాగ్రత్తలు తీసుకుంటున్నారు. ఇప్పటికే.. కాంగోలో ఎబోలా మహమ్మారి వ్యాప్తిని అంతర్జాతీయంగా ఆందోళన కలిగించే ప్రజారోగ్య అత్యవసర స్థితిగా ప్రపంచ ఆరోగ్య సంస్థ ప్రకటించింది. ఈ మహమ్మారి వ్యాప్తిని ఎదుర్కోవడం చాలా కష్టం. ఎందుకంటే, ఇది అత్యంత అరుదైన వైరస్ రకానికి చెందినది. దీనికి ఎలాంటి టీకా లేదు. డీఆర్ కాంగోలో అంతర్గత సంఘర్షణలు నెలకొన్న ప్రాంతంలో ఈ కేసులు నమోదవుతున్నాయని అధికారులు చెబుతున్నారు. ఈ మహమ్మారి వ్యాప్తి ఊహించినదానికంటే వేగంగా ఉందని ప్రపంచ ఆరోగ్య సంస్థ స్పష్టం చేస్తోంది.



# నీ పాలన.. నా పాలనపై చర్చకు సిద్ధమా?

- కేసీఆర్ కు సీఎం రేపంత్ రెడ్డి సవాల్
- డబుల్ ఇండ్లు కట్టిన చోట మీరు ఓట్లు లడగండి
- ఇందిరమ్మ ఇళ్లు ఇచ్చిన చోట మేం అడుగుతాం
- ఎంపీగా గెలిపిస్తే పాలమూరుకు చేసిందేమిటి?
- మీకు డిపాజిట్ల వస్తే నా పేరు మార్చుకుంటా
- నిలిచిపోయిన ప్రాజెక్టుల పునరుద్ధరణే నా లక్ష్యం
- కాశీ వరకు పార్లమెంటు పట్టినా బీఆర్ఎస్ నేతల పాపాలు చెరిగిపోవు
- జడ్పర్ల సభలో నిప్పులు చెరిగిన రేపంత్

ప్రజానావ, జడ్పర్ల : “నీ వదేళ్ల పాలన.. నా రెండున్నరేళ్ల పాలనపై చర్చకు సిద్ధమా? నీ పేరు కేసీఆర్ అయితే అసెంబ్లీకి రా.. ఈ చర్చలో నేను ఓడిపోతే దేనికైనా సిద్ధం” అంటూ మాజీ ముఖ్యమంత్రి కేసీఆర్ కు సీఎం రేపంత్ రెడ్డి బహిరంగ సవాల్ విసిరారు. ఉమ్మడి మహబూబ్ నగర్ జిల్లా జడ్పర్లలో శుక్రవారం నిర్వహించిన ప్రజాపాలన బహిరంగ సభలో సీఎం ముఖ్య అతిథిగా పాల్గొని, బీఆర్ఎస్ వదేళ్ల అవినీతి, ప్రజావ్యతిరేక పాలనపై తీవ్రస్థాయిలో నిప్పులు చెరిగారు. పాలమూరు గడ్డపై ఇక్కడ బీఆర్ఎస్ గుర్తు మాయం కావడం ఖాయమని ఆయన జోస్యం చెప్పారు. బీఆర్ఎస్ నేతలకు నోరు తెరిస్తే అబద్ధాలేనని మండిపడిన సీఎం, ఇళ్ల నిర్మాణాలపై ఆ పార్టీకి సూటి సవాల్ విసిరారు. గత ప్రభుత్వం డబుల్ బెడ్ రూమ్ ఇళ్లు కట్టిన చోట వారు ఓట్లు అడగాలని, తాము ఇందిరమ్మ ఇళ్లు కట్టించిన ప్రతి ఊరిలో ఓట్లు అడుగుతామని స్పష్టం చేశారు. ఈ ఎన్నికల్లో పాలమూరులో బీఆర్ఎస్ కు కనీసం డిపాజిట్లు వస్తే తన పేరు మార్చుకుంటానని కుండబద్దలు కొట్టారు. కాశీ వరకు పార్లమెంటు పట్టినా బీఆర్ఎస్ నేతల పాపాలు ప్రజలు మరిచిపోరని, మేకవన్నె పులి లాంటి కేసీఆర్ ను ప్రజలు ఎప్పుడీకీ సమ్మర్లని ఎద్దేవా చేశారు.

### పాలమూరుకు కేసీఆర్ దగా చేశారు!

కరీంనగర్ నుంచి రాజకీయ వలస వచ్చిన కేసీఆర్ ను పాలమూరు ప్రజలు గుండెల్లో పెట్టుకుని ఎంపీగా గెలిపిస్తే, ఆయన కనీసం ప్రజలను కలవదానికి కూడా రాలేదని సీఎం రేపంత్ రెడ్డి గుర్తు చేశారు. ఎంపీగా గెలిచి తెలంగాణ తెచ్చానని చెప్పుకునే కేసీఆర్, రాష్ట్రానికి రెండుసార్లు ముఖ్యమంత్రి అయ్యాక కూడా ఉమ్మడి మహబూబ్ నగర్ జిల్లాలో ఏ ఒక్క ప్రాజెక్టును పూర్తి చేయకుండా ద్రోహం చేశారని ఆగ్రహం వ్యక్తం చేశారు. కష్టకాలంలో ఆయనను పాలమూరును వదిలేసి, గజ్వేల్ కు పారిపోయిన కేసీఆర్



ద్రోహి అవుతారా? లేక జిల్లా అభివృద్ధి కోసం రాత్రిబంగళు క్రమిస్తున్న తాను ద్రోహిని అవుతారా? అని నిలదీశారు. కేసీఆర్ కట్టిన కాశీశ్వరం ప్రాజెక్టు 'కూలేశ్వరం'గా మారినదని వ్యంగ్యాస్త్రాలు సంధించారు. దళితులకు మూడు ఎకరాల భూమి, కేటీ టు పీటీ ఉచిత విద్య వంటి హామీలను ఇచ్చి కేసీఆర్ కుటుంబం ప్రజలను దగా చేసిందని, కేసీఆర్ తర్వాత ఆయన కొడుకు, మనపడు రాజ్యాలు ఏలాలనుకోవడం ముగిసిన అధ్యాయమన్నారు.

### డిసెంబర్ కల్లా 90 టీఎంసీల నీటి సాధన లక్ష్యం

తాను పాలమూరు బిడ్డా గత రెండు రోజులుగా జిల్లాలోని సాగునీరు ప్రాజెక్టులను క్షేత్రస్థాయిలో పరిశీలించానని రేపంత్ రెడ్డి తెలిపారు. ఈ జిల్లాలో వలసలు అకాలన్నా రైతులు సంతోషంగా ఉండాలన్నా పెండింగ్ ప్రాజెక్టుల పునరుద్ధరణే తన లక్ష్యమన్నారు. పాలమూరు ప్రాజెక్టుల కోసం ఈ 30 నెలల కాలంలోనే 8000 కోట్లు ఖర్చు చేశామని, డిసెంబర్ నాటికి ఈ ప్రాజెక్టు ద్వారా 90 టీఎంసీల నీటిని సాధిస్తామని ప్రకటించారు. జిల్లాలో 26 లక్షల ఎకరాల ఆయకట్టుకు సాగు నీరు అందించేందుకు గ్రీన్ ఛానల్ ద్వారా నిధులు మంజూరు చేస్తానని హామీ ఇచ్చారు. నీటి సమస్యల పరిష్కారానికి పక్క రాష్ట్రాలతో చర్చలు జరుపుతామంటే బీఆర్ఎస్ నేతలు బురద జల్లుతున్నారని, ప్రజా హితం కోసం ఏపీ ప్రభుత్వంతో చర్చలు జరిపి తీరుతామని స్పష్టం చేశారు.

### పాలమూరులో ఎదుక్కేషన్ హాట్..

గత పాలకులు జైళ్లు కట్టాలని చూస్తే, తాము స్వాతంత్ర్య కట్టాలని భావించామని సీఎం పేర్కొన్నారు. పిల్లలు ఏ ఉ

న్నత చదువు చదవాలన్నా పాలమూరు జిల్లాకే వచ్చేలా కాదంటే భారీ 'ఎదుక్కేషన్ హాట్' నిర్వహిస్తున్నామని చెప్పారు. చదువొక్కటే పేదల జీవితాల్లో వెలుగులు నింపుతుందని, బతుకులు బాగుపడాలంటే పిల్లలను బాగా చదివించాలని పిలుపునిచ్చారు. 2006లో మిడ్లెట్ నుంచి జెడ్పీటీసీగా తనను గెలిపించి ప్రజలు నాటిను మొక్కే, ఇవాళ వృక్షమై రాష్ట్రానికి ముఖ్యమంత్రిగా మీ ముందు నిలిచిందని భావోద్వేగానికి లోనయ్యారు. పాలమూరు ప్రజలకు కేవలం మట్టి తీసుడే కాదు, అన్యాయం చేసిన వారిని మట్టితో కప్పడం కూడా తెలుసని హెచ్చరించారు. 'రాష్ట్రంలో కొత్తగా 15 లక్షల రేషన్ కార్డులను పేదలకు అందించాం.. సొంత ఇంటి కల సాకారం చేస్తూ 4.50 లక్షల ఇందిరమ్మ ఇళ్లను మంజూరు చేశాం.. 50 లక్షల కుటుంబాలకు 200 యూనిట్ల వరకు ఉచిత విద్యుత్ అందిస్తూ అందగా నిలిచాం.. మహిళల అర్ధిస్థి ఉచిత బియ్యం ప్రయోగ సౌకర్యం (మహిళాశక్తి పథకం) కోసం ఏకంగా పది వేల కోట్ల రూపాయలను ఖర్చు చేశాం' అని చెప్పారు. "ఇలా మేం చేసిన అభివృద్ధిని చెప్పాలంటే రాయదానికి రామాయణం, చెప్పడానికి భారతం అవుతుంది. ధైర్యమంటే నీ వదేళ్ల పాలనపై అసెంబ్లీకి వచ్చి చర్చించు" అని కేసీఆర్ కు పునరుద్ధానించారు. రాష్ట్రంలో 2014 వరకు కాంగ్రెస్ పార్టీకి అధికారమని, 2019లో మళ్లీ భారీ మెజారిటీతో కాంగ్రెస్ అధికారంలోకి తీసుకువస్తామని ధీమా వ్యక్తం చేశారు. ఈ భారీ బహిరంగ సభలో మంత్రులు ఎస్. ఉత్తమ్ కుమార్ రెడ్డి, జూపల్లి కృష్ణారావు, వాకిటి శ్రీవారి, స్థానిక శాసనసభ్యులు, పెద్ద సంఖ్యలో ప్రజాప్రతినిధులు, అధికారులు మరియు వేలాదిగా తరలివచ్చిన ప్రజలు పాల్గొన్నారు.

# వాళ్లవి మాటలు.. మావి పనులు!

- కేసీఆర్ కుట్టల వల్లే పెండింగ్ లో పథకం
- కృష్ణా, గోదావరి జలాల్లో చుక్కనీరూ వదులుకో!
- డిసెంబర్ నాటికి కృష్ణా నీటి వివాదాలకు పరిష్కారం
- 30 నెలల్లో మేం చెల్లించిన అప్పు రూ. 52 వేల కోట్లు
- బీఆర్ఎస్ హయాంలో ప్రాజెక్టుల పేరిట వేల కోట్ల కమిషన్లు
- పాలమూరులో సీఎం రేపంత్ రెండో రోజు సుడిగాలి పర్యటన
- 2027 నాటికి ప్రాజెక్టులన్నీ పూర్తిచేస్తామని స్పష్టీకరణ

ప్రజానావ, మహబూబ్ నగర్: గత బీఆర్ఎస్ ప్రభుత్వ హయాంలో నీటి ప్రాజెక్టుల పేరుతో బీఆర్ఎస్ నేతలు వేల కోట్ల కమిషన్లు కొల్లగొట్టారని రేపంత్ రెడ్డి ఆరోపించారు. కమిషన్లు దండకొని ఒక్క ఎకరానికి కూడా నీరు అందించలేదని ఆగ్రహం వ్యక్తం చేశారు. ఉమ్మడి మహబూబ్ నగర్ జిల్లాలో శుక్రవారం సీఎం రేపంత్ రెడ్డి రెండోరోజు పర్యటించారు. పాలమూరు-రంగారెడ్డి ప్రాజెక్టు, కల్వకుర్తి ఎత్తిపోతల పథకం పనులను పరిశీలించారు. అనంతరం కరివెన రిజర్వాయర్ వద్ద నిర్వహించిన మీడియా సమావేశంలో సీఎం మాట్లాడారు. ఉమ్మడి జిల్లాలో జూరాల మినహా అన్ని ప్రాజెక్టులు పెండింగ్ లోనే ఉన్నాయని రేపంత్ రెడ్డి అన్నారు. ప్రాజెక్టుల నిర్మాణానికి అవసరమైన భూసేకరణ జరగలేదన్నారు. భూసేకరణ చేయకుండా గత ప్రభుత్వ హయాంలో నిధులను పంపులు, లిఫ్ట్లతో ఖర్చు చేశారన్నారు. పంపులు, లిఫ్ట్ల పనుల్లో అవినీతిపై మాజీ మంత్రి నాగం జనార్దన్ రెడ్డి ఏళ్లుగా పోరాడారని గుర్తు చేశారు. గత ప్రభుత్వ హయాంలో సాగునీటి ప్రాజెక్టులకు సంబంధించి రూ. 84,503 కోట్ల అప్పు చేస్తే.. కాంగ్రెస్ ప్రభుత్వం అధికారంలోకి వచ్చిన తర్వాత గడిచిన 30 నెలల్లో అసలు, వడ్డీ కలిపి రూ. 52,121 కోట్లు చెల్లించామని రేపంత్ రెడ్డి



తెలిపారు. తాము అధికారంలోకి వచ్చాక ప్రాజెక్టుల కోసం రూ. 22 వేల కోట్లు ఖర్చు చేశామన్నారు. వీటిలో రూ. 8 వేల కోట్లు ఉమ్మడి పాలమూరు జిల్లా ప్రాజెక్టులకే ఇచ్చామన్నారు. ఈ జిల్లాలో ప్రాజెక్టులు పూర్తి కావాలంటే మరో 4వేల ఎకరాల భూసేకరణ చేయాలని, భూసేకరణ, ఆర్ అండ్ ఆర్ చేయకుండా రిజర్వాయర్లలో నీళ్లు నింపగలమా అని ప్రశ్నించారు. రాజోయే రెండేళ్లలో (2027 నాటికి) గరిష్టస్థాయిలో ప్రాజెక్టుల పనులన్నీ పూర్తి చేయాలన్న లక్ష్యంతో ముందుతెచ్చున్నామని సీఎం స్పష్టం చేశారు. రైతులు అడుగుతున్న ధర కాస్త ఎక్కువైతే పట్టికీ భూసేకరణ పనులు పూర్తి చేస్తామన్నారు. పనులు పూర్తి చేయకపోతే చరిత్ర క్షమించదని, రిజర్వాయర్లకు సంబంధించి ఆగిపోయిన పనులను కూడా పునరుద్ధరిస్తామని తెలిపారు. పాలమూరు-రంగారెడ్డి పూర్తియితే 26 లక్షల ఎకరాలకు ఆయకట్టు వచ్చేదని సీఎం అన్నారు. రూ. 27 వేల కోట్లు ఖర్చు చేసి కేవలం పంపులు, లిఫ్ట్ల పనులు పూర్తి చేసి, ఆ పనులతో కేసీఆర్ ఇంట్లో కనకవర్షం కురిపించుకున్నారని ఎద్దేవా చేశారు. కానీ ప్రాజెక్టులు పూర్తియేట్లు కేసీఆర్ ఎలా భావించారని ప్రశ్నించారు. ఉమ్మడి జిల్లాకు 90 టీఎంసీల నీటిని అందించగలిగితే అత్యంత కీలకమైన పాలమూరు ఉ రంగారెడ్డి పథకం గత ప్రభుత్వ హయాంలో పూర్తి నిర్వహణానికి గురైందని ఆవేదన వ్యక్తం చేశారు. నాపై కోపంతోనే మక్రల్-నారాయణపేట-కొడంగల్ ఎత్తిపోతల పథకాన్ని

కేసీఆర్ తొక్కిపెట్టారని ఆరోపించారు. గోదావరి జలాల్లో 968 టీఎంసీల నికర జలాల కేటాయింపులు ఉన్నాయని, ఈ జలాల విషయంలో చుక్కనీటి విషయంలో కూడా రాజకీయ ప్రసక్తి లేదని సీఎం రేపంత్ పునరుద్ధానించారు. వచ్చే డిసెంబర్ నాటికి కృష్ణా జలాల్పై ఉన్న అన్ని సమస్యలను పరిష్కరిస్తామని, ఆఖరు నిమిషం వరకు పోరాడతామని స్పష్టం చేశారు. పక్క రాష్ట్రాలతో పంచాయతీలు కోర్కోవడం లేదని, పరిష్కారమే కావాలన్నారు. గోదావరి, కృష్ణా జలాల్లో చుక్కనీరు వదులుకోమని తేల్చిచెప్పారు. తుమ్మిడిపాల్లో వద్ద ప్రాణహిత ఉ చేవెళ్ల ప్రాజెక్టు చేపట్టడానికి మహారాష్ట్రతో సంప్రదింపుల ప్రయత్నాలు చేస్తున్నామని వెల్లడించారు. సీఎం రేపంత్ రెడ్డి ఉమ్మడి జిల్లాలో రెండో రోజు సుడిగాలి పర్యటన చేశారు. పాలమూరు ఉ రంగారెడ్డి కింద రిజర్వాయర్లు, వివిధ ప్రాజెక్టుల పనులను పరిశీలించారు. కొల్లూపల్లె మండలంలోని ఎల్లూరు పంచ్ హౌస్, ప్యాకేజీ-3 హెడ్ రెగ్యులేటర్, ప్యాకేజీ-2 నార్తూర్ రిజర్వాయర్ తదితర ప్రాంతాలను సంబంధించారు. డిఆర్ ఎల్ ఐఎస్ టన్నెల్ లోపలికి 1.5 కిలోమీటర్ల దూరం ప్రయాణించి పనుల పురోగతిని తెలుసుకున్నారు. ఆ తర్వాత హెలికాప్టర్ లో భూతూర్ మండలం కొత్తూరు పంచుకుని కరివెన రిజర్వాయర్ పనులను పరిశీలించారు. జడ్పర్ల మండలం ఉద్గండాపూర్ చేరుకుని ప్యాకేజీ 17, 18 పనులను పరిశీలించారు.

# భూకబా కేసులో వైసీపీ నేత అరెస్ట్!

ప్రజానావ, హైదరాబాద్: గండిపేట ప్రభుత్వ భూమి కబ్జా కుట్ర కేసులో ప్రధాన నిందితుడు వైసీపీ నేత, ఏపీ మాజీ ఎమ్మెల్యే బొల్లూ బ్రహ్మనాయుడిని పోలీసులు అరెస్ట్ చేశారు. నార్సింగి పోలీసులు, సైబరాబాద్ ఈడెబియూ సీనియర్ క్రాంతి సేనానితో కలిసి కేసులో అరెస్ట్ చేశారు. నిందితుడిని కొర్టులో హాజరుపరచునున్నట్లు పోలీసులు తెలిపారు. హైదరాబాద్ గండిపేటలో సర్వే నంబర్ 18లో సుమారు పది ఎకరాల విలువైన ప్రభుత్వ భూమిని కబ్జా చేసేందుకు బొల్లూ బ్రహ్మనాయుడు కుట్ర పన్నాడు. అందుకోసం

నకిలీ జీవోలు, తప్పుడు రెవెన్యూ రికార్డులు, నకిలీ ప్రభుత్వ పత్రాలు సృష్టించాడు. ఈ విషయాన్ని గుర్తించిన తహసీల్దార్ నార్సింగి పోలీసులకు ఫిర్యాదు చేశారు. దీంతో నార్సింగి పోలీస్ స్టేషన్ లో బ్రహ్మనాయుడు సహా పలువురిపై క్రిమీ నంబర్ 990/2026గా కేసు నమోదు చేశారు. ఈ భూమి కబ్జా కోసం రూ. 12 కోట్ల మేర ఆర్థిక లావాదేవీలు జరిగినట్లు పోలీసులు గుర్తించారు. నిమ్మల కుటుంబానికి రూ. 4 కోట్లు, రాధాకృష్ణకు రూ. 4 కోట్లు, ఇతరులకు మరో రూ. 4 కోట్లు చెల్లించినట్లు సమాచారం. బొల్లూ బ్రహ్మనాయుడు, బొల్లూ రమేష్, రాధాకృష్ణ, నిమ్మల కుటుంబ సభ్యులు కలిసి ఈ కుట్ర పన్నినట్లు పోలీసులు దర్యాప్తులో వెల్లడైంది. ఈ కేసులో ఇప్పటికే నిందితులుగా ఉన్న రాధాకృష్ణ, ద్రెవర్ ప్రవీణ్ కుమార్ ను పోలీసులు గతంలోనే అరెస్ట్ చేశారు. నకిలీ పత్రాల తయారీ, ఆర్థిక లావాదేవీలు, సంతకాల దుర్వినియోగంతో పాటు ఈ కేసులో ఇతర కుట్రదారుల పాత్రపై దర్యాప్తు కొనసాగుతోందని సైబరాబాద్ పోలీసులు ఒక ప్రకటనలో తెలిపారు. భూమి వ్యవహారంలో తనపై కేసు నమోదు కావడంతో బ్రహ్మనాయుడు ముందున్న బెయిల్ కోసం హైకోర్టును ఆశ్రయించారు. ఈ కేసు తీవ్రతను పరిగణనలోకి తీసుకున్న హైకోర్టు మధ్యంతర బెయిల్ పిటిషన్ ను తిరస్కరించింది. దీంతో బ్రహ్మనాయుడు అజ్ఞాతంలోకి వెళ్లారు. అతడి కోసం ముమ్మర గాలింపు చర్యలు చేపట్టిన పోలీసులు.. వివరికి కాంచీపూర్లో ఉన్నట్లు గుర్తించి అరెస్ట్ చేశారు.

# బీఆర్ఎస్ బాటలోనే కాంగ్రెస్

- నిధులు, నియామకాలు, సాగునీటిలో వైఫల్యం
- బీజేపీ వైపు ఆశగా చూస్తున్న రాష్ట్ర ప్రజలు
- డబుల్ ఇంజన్ తోనే అభివృద్ధి!
- ఆధునిక సాంకేతికతను కార్యకర్తలు వాడుకోవాలి
- శిక్షణా తరగతుల్లో బీజేపీ రాష్ట్ర అధ్యక్షుడు రామచందర్ రావు



బీఆర్ఎస్ పాలనలో నిధులు, నియామకాలు, సాగునీటి

వ్యవస్థల్లో తీవ్ర వైఫల్యాలు జరిగాయని రామచందర్ రావు విమర్శించారు. ప్రస్తుత కాంగ్రెస్ ప్రభుత్వం సైతం అవినీతి, నిర్లక్ష్యంతోనే పాలన సాగిస్తోందని వ్యాఖ్యానించారు. కాంగ్రెస్ ఇచ్చిన రైతు రుణమాఫీ హామీ పూర్తిగా అమలు కాలేదని గుర్తుచేశారు. దేశంలో 2014 తర్వాత సంక్షేమం, అభివృద్ధి సమస్యయంతో ముందుకెళ్ళేదని ఆయన వివరించారు. బీజేపీ కార్యకర్తలు కృత్రిమ మేధస్సు, సామాజిక మాన్యమాల వంటి ఆధునిక సాంకేతిక పరిజ్ఞానాన్ని విరివిగా వినియోగించుకోవాలని రామచందర్ రావు సూచించారు. సాంకేతికతతో పాటు క్షేత్రస్థాయిలో ప్రజలతో ప్రత్యక్ష సంబంధాలు కొనసాగించాలన్నారు. శిక్షణా తరగతుల్లో చర్చించిన వన్నెందు అంశాలను ప్రజలకు క్లుప్తంగా వివరించాలని చెప్పారు. కేంద్ర ప్రభుత్వ సంక్షేమ పథకాలు, పార్టీ సిద్ధాంతాలను ప్రతి గడపకూ చేరవేయాలని నాయకులు, కార్యకర్తలకు ఆయన సూచించారు.

# చేతకాకపోతే రాజీనామా చేయ్!

- రైతుల సమస్యల పరిష్కారంలో కాంగ్రెస్ సర్కారు విఫలం
- కొనుగోలు కేంద్రాల ఏర్పాటులో సర్కారు చేతగానితనం
- దొంగ ఇసుక రవాణాకు లాఠీలుంటాయి.. ధాన్యానికి దొరకమా?
- బీజేపీ నేతల ఇళ్ల ముందు ధాన్యం పోస్తామనడం దారుణం
- ముఖ్యమంత్రి రేవంత్ రెడ్డిపై ఎంపీ ధర్మపురి అర్జిండ్ పైర్

ఆయన మాట్లాడారు. ధాన్యం కొనుగోలు విషయంలో కేంద్ర ప్రభుత్వంపై ఆరోపణలు చేస్తూ, బీజేపీ నేతల ఇళ్ల ముందు ధాన్యం పోస్తామని ముఖ్యమంత్రి చేసిన వ్యాఖ్యలు బాధ్యతాహీనంగా ఉన్నాయని అర్జిండ్ మండ్రిపడ్డారు. రాష్ట్రానికి ముఖ్యమంత్రిగా ఉన్న వ్యక్తి రైతుల సమస్యలను పరిష్కరించాల్సింది పోయి రాజకీయాలు చేయడం తగదన్నారు. పరిశోధనా ప్రారంభమయ్యే ముందే కొనుగోలు కేంద్రాలను ఏర్పాటు చేసి రైతులకు ఇబ్బందులు లేకుండా చూడాలని బాధ్యత రాష్ట్ర ప్రభుత్వంపై ఉందన్నారు. కొనుగోలు కేంద్రాల ఏర్పాటులో విఫలమై కేంద్రంపై నెపం మోపడం సరికాదని విమర్శించారు. రాష్ట్రంలో ఎంత పంట ఉత్పత్తి అవుతుందో ముందుగానే అంచనా వేసి ప్రణాళికలు రూపొందించకుండా కేంద్రంపై విమర్శలు చేయడం సిగ్గుచేటన్నారు. దొంగ ఇసుక, మొరం రవాణా కోసం ట్రాక్టర్లు, లాఠీలు అందుబాటులో ఉంటే, రైతుల ధాన్యాన్ని తరలించేందుకు మాత్రం కొరత ఎందుకు వస్తుందని అర్జిండ్ ప్రశ్నించారు. రాష్ట్ర ప్రభుత్వం ఎక్స్‌టెన్సివ్ లక్షల మెట్రిక్ టన్నుల ధాన్యం బకాయిలు చెల్లించాల్సి ఉందన్నారు. ధాన్యాన్ని ఇళ్ల ముందు కుమ్మరిస్తామనడం రైతులను అవమానించడమేనని ఆగ్రహం వ్యక్తం చేశారు. ఘృషి సీటి ప్రాజెక్టుపై స్పందిస్తూ.. ప్రస్తుతం ఉన్న నగర సమస్యలను పరిష్కరించకుండా కొత్త నగరాల గురించి మాట్లాడటం



విధ్వంసం ఉందన్నారు. నిరుద్యోగ భృతి, గ్రామీణ అభివృద్ధి, సాగునీటి ప్రాజెక్టుల నిర్వహణ వంటి అంశాల్లో కాంగ్రెస్ ప్రభుత్వం విఫలమైందని ఆరోపించారు. రాష్ట్ర ప్రయోజనాలకు అనుకూలంగా ముఖ్యమంత్రి ఇప్పటివరకు కేంద్రం ముందు బలమైన వాదన వినిపించలేదని, ఎన్నికల్లో ప్రజలకు ఇచ్చిన హామీలు అమలుపై సమాధానం చెప్పాలని ఆయన డిమాండ్ చేశారు.



# ఎనిమిది మంది చిన్నారుల జలసమాధి

వేర్వేరు ఘటనల్లో చిన్నారుల దుర్మరణం కామారెడ్డి, నిజామాబాద్, మహబూబ్ నగర్ జిల్లాల్లో విషాదం

ప్రజానావ, హైదరాబాద్: తెలంగాణలోని కామారెడ్డి, నిజామాబాద్, మహబూబ్ నగర్ జిల్లాల్లో శుక్రవారం వేర్వేరుగా జరిగిన ప్రమాదాల్లో ఎనిమిది మంది నీటి మునిగి జలసమాధి అయ్యారు. వండుగ సంబరాలు, సరదాగా ఆడుకోవడానికి వెళ్లిన సమయాల్లో జరిగిన ఈ ప్రమాదాలు ఆయా కుటుంబాల్లో తీరని శోకాన్ని మిగిల్చాయి. కామారెడ్డి జిల్లా పిట్లం మండలం కిష్టాపూర్ కు చెందిన వందరి అనే వ్యక్తి బోల్డ్ పుట్టి శివారులోని మంజీర నది వద్ద శుక్రవారం తన కుటుంబ సభ్యులు, బంధువులతో కలిసి ఎల్లమ్మ పండుగ నిర్వహించారు. వండుగ ముగించుకుని సాయంత్రం ఇంటికి తిరిగి వెళ్లే క్రమంలో వందరి కుమార్తె పవనశ్రీ (15), సోదరి అనిత (35), ఆమె కూతురు శివాని (13)లతో పాటు భానుప్రసాద్, సుషాంత్ సరదాగా మంజీర నది వద్దకు వెళ్లారు. అక్కడ ఒకరు ప్రమాదవశాత్తు కాలుజారి నదిలో పడిపోగా, వారిని కాపాడేందుకు ఒకరి మొక ఒకరు నీటిలోకి దూకారు. వారంతా మునిగిపోతూ కేకలు వేయడంతో మిగతా కుటుంబ సభ్యులు పరుగున వచ్చి వారిని నీటి నుంచి బయటకు తీసి, అంబులెన్స్ లో బాస్సువాడ ఆసుపత్రికి తరలించారు. అయితే పరిశీలించిన వైద్యులు అనిత, శివాని, పవనశ్రీ అప్పటికే మృతి చెందినట్లు ధృవీకరించారు. అవస్థాపక స్థితిలో ఉన్న భానుప్రసాద్, సుషాంత్ కు అత్యవసర వైద్యం అందించడంతో వారు ప్రాణాలతో బయటపడ్డారు.

## ఆడుకుంటూ వెళ్ల.. కుంటలో పడి..

నిజామాబాద్ జిల్లా భీమ్ గల్ మండలంలోని ప్రసిద్ధ పుణ్యక్షేత్రం లింబాద్ గుట్ట సమీపంలో మరో ఘోర ప్రమాదం జరిగింది. ఒడ్డెర కాలనీకి చెందిన ద్వారంగుల సురేశ్ కుమారుడు అరవింద్ (4), కంది మహేశ్ కూతురు వర్షిణి (5), కుమారుడు హరిశ్ (10) శుక్రవారం ఉదయం ఆడుకుంటూ సమీపంలోని బ్రాహ్మణ కుంట వద్దకు వెళ్లారు. ఇంటి నుంచి వెళ్లిన పిల్లలు ఎంతకూ తిరిగి రాకపోవడంతో ఆందోళన చెందిన కుటుంబ సభ్యులు అటవీ ప్రాంతంలో వెతికినా ఆహూతి లభించలేదు. దీంతో తండ్రి సురేశ్ పోలీసులకు ఫిర్యాదు చేశారు. రంగంలోకి దిగిన పోలీసులు, ఫైర్ సిబ్బంది, గజతర్రాళ్ల సహాయంతో బ్రాహ్మణ కుంటలో గాలించగా ముగ్గురు చిన్నారుల మృతదేహాలు లభ్యమయ్యాయి. ఒకే కుంటానికి చెందిన ఇద్దరు పిల్లలతో పాటు మరో చిన్నారి మరణించడంతో కాలనీలో విషాద ఛాయలు అలముకున్నాయి.

## ఈత రాక ఎర్రచెరువులో ఇద్దరు బాలుర..

మహబూబ్ నగర్ జిల్లా జడ్పర్ల పట్టణంలోని నిమ్మబావిగడ్డకు చెందిన సోహెల్ (14), అబ్దుల్ రెహమాన్ (15) అనే ఇద్దరు బాలురు మరో ఇద్దరు మిత్రులతో కలిసి పట్టణ శివారులోని కిష్టంపల్లి గ్రామ ఎర్రచెరువులో ఈత కొట్టేందుకు వెళ్లారు. ఈ క్రమంలో సోహెల్, అబ్దుల్ రెహమాన్ లకు ఈత కొట్టేటప్పుడు లోతు తెలియక కాలుజారి నీటిలో మునిగిపోయారు. ఇది గమనించిన తోటి మిత్రులు వెంటనే వారి కుటుంబ సభ్యులకు సమాచారం అందించారు. పోలీసులు, అగ్నిమాపక సిబ్బంది, కుటుంబ సభ్యులు ఘటనా స్థలానికి చేరుకుని చెరువులో గాలించి ఇద్దరు బాలుర మృతదేహాలను బయటకు తీశారు. కళ్ల ముందే పిల్లలు శవాలుగా మారడంతో తల్లిదండ్రుల రోదనలు మిన్నంటాయి. పోలీసులు ఆయా ఘటనలపై కేసులు నమోదు చేసి దర్యాప్తు జరుపుతున్నారు.

# అధికారుల నిర్లక్ష్యంతోనే అగ్నిప్రమాదం

బాధ్యులపై కఠిన చర్యలు తీసుకోవాలి ప్రభుత్వానికి టీఆర్ఎస్ చీఫ్ కవిత డిమాండ్

ప్రజానావ, హైదరాబాద్: అమీర్ పేట్ లోని మైత్రివనం ఎదురుగా ఇటీవల అగ్నిప్రమాదానికి గురైన షాపింగ్ కాంప్లెక్స్ కు కల్పకుంట్ల కవిత శుక్రవారం సందర్శించారు. ప్రమాదంలో నష్టపోయిన వ్యాపారులను పరామర్శించి వారి సమస్యలను అడిగి తెలుసుకున్నారు. ఈ సందర్భంగా బాధిత వ్యాపారులు మాట్లాడుతూ భవనంలో ప్రమాదం సూచనలు కనిపిస్తున్నాయని గత కొంతకాలంగా సంబంధిత అధికారులకు ఫలమూర్త ఫిర్యాదులు చేసినప్పటికీ ఎలాంటి చర్యలు తీసుకోలేదని వివరించారు. అనంతరం మీడియాతో మాట్లాడిన కవిత, ఈ అగ్నిప్రమాదం ఆకస్మికంగా జరిగిన ఘటన కాదని పేర్కొన్నారు. భవనం వెనుక భాగంలో ఉన్న మెన్ కారణంగా గతంలో కూడా షాఫ్టర్ రూఫ్ లో ఘటనలు చోటుచేసుకున్నాయని బాధితులు తెలిపారని చెప్పారు. మూడు నెలలుగా ప్రమాద హెచ్చరికలు ఉన్నప్పటికీ అధికారులు నిర్లక్ష్యం చేశారని ఆరోపించారు. అధికారుల నిర్లక్ష్యం కారణంగానే ఈ సంస్థితి తలెత్తినదని విమర్శించిన కవిత, ప్రమాదంలో సుమారు రూ.3 నుంచి 4 కోట్ల వరకు ఆస్తి నష్టం జరిగినట్లు ప్రాథమిక అంచనాలు ఉన్నాయని తెలిపారు. అనేక కుటుంబాలు ఆర్థికంగా తీవ్ర ఇబ్బందులు ఎదుర్కొంటున్నాయని ఆవేదన వ్యక్తం చేశారు. అగ్నిప్రమాదం జరిగిన తర్వాత కూడా అగ్నిమాపక సిబ్బంది గంటకు పైగా అలస్యంగా సంఘటనా స్థలానికి చేరుకోవడం బాధాకరమని అన్నారు. సరైన సమయంలో స్పందించి ఉంటే నష్టం మరింత తగ్గే అవకాశం ఉండేదని పేర్కొన్నారు. ఈ ఘటనపై సమగ్ర విచారణ జరిపి బాధ్యులపై కఠిన చర్యలు తీసుకోవాలని ప్రభుత్వాన్ని డిమాండ్ చేశారు. ప్రమాదానికి గురైన దుకాణాల యజమానుల వద్ద అవసరమైన అనుమతులు, నిరభ్యంతర ప్రుపత్రాలు ఉన్నాయని కవిత తెలిపారు. నష్టపోయిన వ్యాపారులకు ప్రభుత్వం తక్షణ ఆర్థిక సాయం అందించి ఆదుకోవాలని విజ్ఞప్తి చేశారు. నగరంలోని వాణిజ్య సముదాయాలు, భారీ భవనాల్లో క్రమం తప్పకుండా తనిఖీలు నిర్వహించాలని, ప్రజల భద్రత విషయంలో ఎలాంటి నిర్లక్ష్యానికి తావు ఉండకూడదని స్పష్టం చేశారు. ఈ ఘటనలో ప్రాణనష్టం జరగకపోవడం ఊరటనిచ్చే అంశమని పేర్కొన్నారు.



# కాంగ్రెస్ నిర్లక్ష్యంతో తీవ్ర నష్టం

కృష్ణా జలాల్లో ఏపీ వాటా 74 శాతం.. మనది 25 శాతమే పగటి పూట ప్రాజెక్టుల పంపులు నడపడం దారుణం వెంటనే రైతు డిస్కం ప్రతిపాదన ఉపసంహరించుకోవాలి సీఎం రేవంత్ కు బీఆర్ఎస్ ఎమ్మెల్యే హరిశ్ రావు బహిరంగ లేఖ

ప్రజానావ, హైదరాబాద్: కాంగ్రెస్ ప్రభుత్వ నిర్లక్ష్యం వల్ల తెలంగాణ జల హక్కులు తీవ్ర ప్రమాదంలో పడ్డాయని బీఆర్ఎస్ నేత హరిశ్ రావు ఆరోపించారు. కృష్ణా జలాల వినియోగంలో తెలంగాణ చారిత్రక కనిష్ట స్థాయికి పడిపోయిందని, రైతులు, తాగునీటి అవసరాలు, పరిశ్రమల భవిష్యత్తును ప్రభుత్వం ప్రమాదంలో పడేసిందని విమర్శించారు. ఎత్తిపోతల పంపుల నిర్వహణ, జలాల వినియోగంపై సీఎం రేవంత్ రెడ్డికి ఆయన బహిరంగ లేఖ రాశారు. కాశీశ్వరం గాయత్రి పంపింగ్ స్టేషన్ తో పాటు దేవదుల తదితర లిఫ్ట్ ఇరిగేషన్ ప్రాజెక్టుల్లో పంపులు, మోటార్లు దెబ్బతిన్నాయని హరిశ్ రావు తెలిపారు. భారీ మోటార్లను పడేపడే ఆన్-ఆఫ్ చేయడం వల్ల పరికరాలు దెబ్బతింటాయని ఏప్రిల్ ఏడో తేదీనే తాము హెచ్చరించినప్పటికీ ప్రభుత్వం పట్టించుకోలేదన్నారు. వేల కోట్ల ప్రణాళనంతో నిర్మించిన మౌలిక వసతులు ప్రభుత్వ నిర్లక్ష్యం వల్లే నష్టపోతున్నాయని ఆవేదన వ్యక్తం చేశారు. ప్రాజెక్టులను ఉద్దేశపూర్వకంగా బలహీనపరిచి ఆ నెపాన్ని గత బీఆర్ఎస్ ప్రభుత్వంపై మోపి ప్రయత్నం చేస్తున్నారా అన్న అనుమానం కలుగుతోందని ఆయన తీవ్ర ఆరోపించారు. సోలార్ విద్యుత్ అందుబాటులో ఉండే వగడి వేళల్లోనే పంపులు నడపాలని ట్రాన్స్ కో సూచించడం వల్ల, భారీ మోటార్లను తరచూ ఆన్, ఆఫ్ చేయాల్సి వస్తోందని హరిశ్ రావు స్పష్టం చేశారు. ఈ నిర్ణయాలకు ముందు అసలు సాంకేతిక అధ్యయనం జరిగిందా లేదా అని ప్రశ్నించారు. జీవో నెంబర్ ఎనిమిది ద్వారా రైతు డిస్కంకు కేవలం పగటిపూట మాత్రమే ఉండే సోలార్ విద్యుత్ సు కేటాయింపడం వల్ల పంపింగ్ కార్యకలాపాలు సరిమిత సమయానికే కట్టబడి ప్రమాదం ఉందన్నారు. దీనివల్ల కృష్ణా, గోదావరి జలాల వినియోగ సామర్థ్యం దెబ్బతింటుందని హెచ్చరించారు. విద్యుత్ లభ్యత ఆధారంగా పంపింగ్ సు పరిమితం చేయడం రాష్ట్ర జల హక్కులకు విరుద్ధమని స్పష్టం చేశారు. కాంగ్రెస్ పాలనలో కృష్ణా జలాల వినియోగం కనిష్ట స్థాయికి పడిపోయిందని హరిశ్ రావు మండిపడ్డారు. తెలంగాణకు కేటాయించిన తాత్కాలిక వాటా 34 శాతం కాగా, ఏపీకి 66 శాతం ఉందన్నారు. అయితే 2024-25లో ఏపీ 72.73 శాతం నీటిని వినియోగించగా, తెలంగాణ కేవలం 27.27 శాతం మాత్రమే వినియోగించినది తెలిపారు. ఇక 2025-26లో ఏపీ వినియోగం 74.90 శాతానికి పెరగగా, తెలంగాణ వాటా చారిత్రక కనిష్టమైన 25.10 శాతానికి పడిపోయిందని దుయ్యబట్టారు. నీటి లభ్యత ఉన్నప్పటికీ రాష్ట్రం తన వాటాను పూర్తిగా వాడుకోలేకపోవడం కాంగ్రెస్ ప్రభుత్వ వైఫల్యానికి నిదర్శనమని ధ్వజమెత్తారు. లిఫ్ట్ ఇరిగేషన్ ప్రాజెక్టులకు పంపింగ్ సీజన్లో 24 గంటల నిరంతర నాణ్యమైన విద్యుత్ సరఫరా చేయాలని హరిశ్ రావు డిమాండ్ చేశారు. వెంటనే రైతు డిస్కం ప్రతిపాదనను వెనక్కి తీసుకోవాలని ప్రభుత్వానికి సూచించారు. కాశీశ్వరం, దేవదుల తదితర ప్రాజెక్టుల నిర్వహణ, అధునికరణకు బడ్జెట్ కేటాయింపాలన్నారు. రాష్ట్ర జల హక్కులను సమర్థవంతంగా కాపాడాలని ఆయన లేఖలో కోరారు.



# సింగరేణిలో రూ. 1600 కోట్ల బొగ్గు స్కాం!

40 లక్షల టన్నుల నిల్వలు మాయం చేసిన సీఎం రేవంత్ విచారణ జరపాలని కేంద్ర మంత్రి కిషన్ రెడ్డికి కేటీఆర్ లేఖ


ప్రజానావ, హైదరాబాద్: సింగరేణి లో జరిగిన రూ. 1600 కోట్ల భారీ కుంభకోణంపై వెంటనే విచారణ జరపాలని బీఆర్ఎస్ డిమాండ్ చేసింది. ఈ మేరకు బీఆర్ఎస్ పర్సన్ డైరెక్టర్ కేటీఆర్ కేంద్ర బొగ్గు గనుల శాఖ మంత్రి కిషన్ రెడ్డికి లేఖ రాశారు. సింగరేణి సంస్థ ప్రకటించిన నిల్వల నుంచి సుమారు 40 లక్షల టన్నుల బొగ్గు ఎలా మాయమైందని ఆయన ప్రశ్నించారు. ఈ బొగ్గును రేవంత్ రెడ్డి మాయం చేశారని, స్టాక్ యార్డుల్లో ఉంచాల్సిన బొగ్గును అప్పసంగా అమ్ముకున్నారని ఆరోపించారు. రూ. 1600 కోట్ల విలువ చేసే బొగ్గు ఏమైందో వెంటనే తేల్చాలని డిమాండ్ చేశారు. కాంగ్రెస్ పార్టీ, సీఎం రేవంత్ అధికారంలోకి వచ్చిన తర్వాత సింగరేణి పనుల కుంభకోణాలకు కేరాఫ్ గా మారిందని కేటీఆర్ విమర్శించారు. సైని కుంభకోణం నుంచి మొదలుకొని పంపిణీ అక్రమాలు జరుగుతున్నా కేంద్రం స్పందించకపోవడం దారుణమన్నారు. నిల్వలు తనిఖీ చేసే బొగ్గు గనుల శాఖ కానీ, కాగ్ అధికారులు కానీ ఇప్పటిదాకా ఎందుకు తనిఖీలు చేపట్టలేదని నిలదీశారు. సింగరేణి బొగ్గు తెలంగాణ ప్రజల ఆస్తి అని, కేంద్ర రాష్ట్ర ప్రభుత్వాలు కలిసి సంస్థ మనుగడనే దెబ్బతీస్తున్నాయని ఆవేదన వ్యక్తం చేశారు. కిషన్ రెడ్డి, రేవంత్ రెడ్డి కుమ్మక్క కాకుంటే వెంటనే విచారణ జరిపి చర్యలు తీసుకోవాలని సవాల్ చేశారు. కేంద్ర ప్రభుత్వానికి చిత్తశుద్ధి ఉంటే వెంటనే ఒక అఖిలపక్షాన్ని గనుల వద్దకు పంపాలని డిమాండ్ చేశారు. ప్రపంచ పర్యావరణ దినోత్సవం సందర్భంగా ప్రజలందరికీ కేటీఆర్ శుభాకాంక్షలు తెలిపారు. సాంకేతికంగా అభివృద్ధి చెందుతున్న ఈ ఆధునిక ప్రపంచంలో భూమాతను రక్షించుకోవాలని అవశ్యకత రోజురోజుకూ పెరుగుతోందని స్పష్టం చేశారు. ఈ పర్యావరణ దినోత్సవం సందర్భంగా మాజీ సీఎం కేసీఆర్ నాయకత్వంలో తెలంగాణలో జరిగిన అదృశ్యమైన హరిత విప్లవాన్ని గుర్తుచేసుకుందామని పిలుపునిచ్చారు. హరితహారీ ద్వారా గత బీఆర్ఎస్ ప్రభుత్వం తెలంగాణ వ్యాప్తంగా 290 కోట్లకు పైగా మొక్కలు నాటిందని వివరించారు. అర్బన్ ఫారెస్ట్ పార్కులు, థీమ్ పార్కులు, పల్లె ప్రకృతి వనాలు, పట్టణ ప్రకృతి వనాలు లాంటి ఎన్నో అద్భుతాలను సృష్టించిందని గుర్తుచేశారు. 2015 నుంచి 2021 వరకు కాలంలో అటవీ విస్తీర్ణం 19,854 చదరపు కిలోమీటర్ల నుంచి 21,214 చదరపు కిలోమీటర్లకు పెరిగిందని వెల్లడించారు. అంటే 6.85 శాతం అటవీ విస్తీర్ణం పెరగగా, మొత్తం పచ్చదనం 7.7 శాతం పెరిగిందన్నారు. దేశం మొత్తం పచ్చదనం కేవలం 0.22 శాతం (1,540 చదరపు కిలోమీటర్లు) మాత్రమే పెరిగితే, ఒక్క తెలంగాణలోనే 3.07 శాతం (632 చదరపు కిలోమీటర్లు) పచ్చదనం పెరిగిందని గణాంకాలు వివరించారు.



# కాక్రోచ్ జనతా పార్టీ నిరసనపై పిల్

తక్షణ విచారణకు ఢిల్లీ హైకోర్టు నిరాకరణ

న్యూఢిల్లీ: దేశ రాజధాని ఢిల్లీలో కాక్రోచ్ జనతా పార్టీ తలపెట్టిన నిరసన కార్యక్రమం నేపథ్యంలో దాఖలైన ప్రజాప్రయోజన వ్యాజ్యం (పిల్)పై తక్షణ విచారణ చేపట్టేందుకు ఢిల్లీ హైకోర్టు నిరాకరించింది. జూన్ 6న కాక్రోచ్ జనతా పార్టీ నిర్వహించిన నిరసన కార్యక్రమం అదుపు తప్పకుండా ముందస్తు చర్యలు తీసుకోవాలని కోరుతూ సీపీ ఇండియా ఫౌండేషన్ అనే సంస్థ హైకోర్టును ఆశ్రయించింది. ప్రజా శాంతిభద్రతలు, ట్రాఫిక్ నిర్వహణ, ప్రభుత్వ మౌలిక వసతుల పరిరక్షణకు అవసరమైన చర్యలు తీసుకోవాలని ఢిల్లీ పోలీసులకు ఆదేశాలు జారీ చేయాలని పిటిషన్లో కోరింది. నిరసన కార్యక్రమానికి సంబంధించి సామాజిక మాధ్యమాల్లో భారీ స్థాయిలో ప్రచారం జరుగుతోందని, పెద్ద సంఖ్యలో యువతను సమీకరించే ప్రయత్నాలు జరుగుతున్నాయని సంస్థ తన పిటిషన్లో పేర్కొంది. ప్రచారంలో ఉన్న కొన్ని సందేశాలు రెచ్చగొట్టే విధంగా ఉన్నాయని, భద్రతా బలగాల విధమైన అటంకం కలిగించే అంశాలు కూడా కనిపిస్తున్నాయని ఆందోళన వ్యక్తం చేసింది. భారీ ఎత్తున ప్రజలు హాజరయ్యే అవకాశం ఉన్నందున, ముందస్తు భద్రతా చర్యలు చేపట్టాల్సిన అవసరం ఉందని పిటిషన్లో వాదించింది.



ట్రాఫిక్ అంతరాయం కలగకుండా, ప్రజల భద్రతకు భంగం కలగకుండా ప్రత్యేక ఏర్పాట్లు చేయాలని కోరింది. ఈ విషయమై ఇప్పటికే ఢిల్లీ పోలీసు కమిషనరును సంప్రదించినప్పటికీ స్పందన లభించలేదని పిటిషన్లో పేర్కొంది. దీంతో ఈ వ్యవహారం తదుపరి విచారణకు వచ్చే వరకు వేచి చూడాలని పరిస్థితి ఏర్పడింది.

ఆశ్రయించినట్లు తెలిపింది. అయితే, పిటిషన్ను పరిశీలించిన ఢిల్లీ హైకోర్టు ఈ అంశంపై తక్షణ విచారణ చేపట్టాల్సిన అవసరం లేదని పేర్కొంటూ అత్యవసర విచారణకు నిరాకరించింది. దీంతో ఈ వ్యవహారం తదుపరి విచారణకు వచ్చే వరకు వేచి చూడాలని పరిస్థితి ఏర్పడింది.

# గ్రేట్ నికోబార్ ప్రాజెక్టుకు వ్యతిరేకంగా రాహుల్ ఆన్లైన్ క్యాంపెయిన్!

కేంద్ర ప్రభుత్వ రూ. 80 వేల కోట్ల మెగా ప్రాజెక్టును తీవ్రంగా వ్యతిరేకిస్తున్న ప్రతిపక్షాలు

దేశవ్యాప్తంగా ఆన్లైన్ సంతకాల సేకరణకు బిలువునిచ్చిన కాంగ్రెస్ అగ్రనేత

న్యూఢిల్లీ: అందమాన్, నికోబార్ దీవులలోని గ్రేట్ నికోబార్ దీవిని ఒక వ్యూహాత్మక, ఆర్థిక, పర్యాటక కేంద్రంగా మార్చడం కోసం భారత ప్రభుత్వం ప్రతిష్టాత్మకంగా చేపట్టిన 'గ్రేట్ నికోబార్ ప్రాజెక్ట్' ఇప్పుడు రాజకీయంగా తీవ్ర దుమారం రేపిస్తోంది. ఈ మెగా ప్రాజెక్ట్ కోసం కేంద్ర ప్రభుత్వం రూ.80 వేల కోట్ల రూపాయలను వెచ్చిస్తోంది. అయితే, ఈ ప్రాజెక్టును ప్రతిపక్ష పార్టీలు మొదటి నుంచీ తీవ్రంగా వ్యతిరేకిస్తున్నాయి. ఈ క్రమంలోనే కాంగ్రెస్ పార్టీ అగ్రనేత రాహుల్ గాంధీ ఈ ప్రాజెక్టుకు వ్యతిరేకంగా సరికొత్త ఆన్లైన్ క్యాంపెయిన్

తీకారం చుట్టారు. ఈ ప్రాజెక్ట్ నిర్మాణం వల్ల గ్రేట్ నికోబార్ దీవిలోని సునితమైన పర్యావరణ వ్యవస్థ పూర్తిగా దెబ్బతింటుందని ప్రతిపక్షాలు ఆరోపిస్తున్నాయి. కేంద్ర ప్రభుత్వ ధోరణిని నిరసిస్తూ రాహుల్ గాంధీ సోషల్ మీడియా వేదికగా చివరివరకూ జీవితీయంగా, చివరివరకూ జీవితీయంగా వంటి హ్యాష్ ట్యాగ్ దేశవ్యాప్త సంతకాల సేకరణ ఉద్యమానికి బిలువునిచ్చారు. ఈ ప్రాజెక్ట్ పనుల కారణంగా నికోబార్ దీవుల్లో సూర్యా దైవిగ్తో పాటు ఇతర నిర్మాణ కార్యకలాపాల వల్ల అక్కడి అరుదైన పగడపు దిబ్బలు (కోరల్ రీఫ్స్) తీవ్రంగా విధ్వంసం అవుతున్నాయంటూ రాహుల్ గాంధీ ఆందోళన వ్యక్తం చేశారు.

వంటి ఈ గ్రేట్ నికోబార్ ప్రాజెక్ట్?

కేంద్ర ప్రభుత్వం ప్రతిపాదించిన ఈ భారీ ప్రాజెక్టులో భాగంగా గ్రేట్ నికోబార్ దీవిలో పలు కీలక మౌలిక వసతుల నిర్మాణాలు జరగనున్నాయి. అందులో ముఖ్యంగా



అంతర్జాతీయ కంట్రైనర్ ట్రాన్స్ షిప్ మెంట్ టెర్మినల్, గ్రీన్ ఫీల్డ్ అంతర్జాతీయ విమానాశ్రయం, భారీ విద్యుత్ ఉత్పాదన కేంద్రం, ఒక ఆత్మాధునిక టోన్ షిప్ నిర్మాణం, భారత ఆర్థిక, వ్యూహాత్మక ప్రయోజనాలకు ఈ ప్రాజెక్ట్ ఎంతో కీలకమని ప్రభుత్వం భావిస్తుండగా, పర్యావరణాన్ని పణంగా పెట్టి ఈ ప్రాజెక్ట్ చేయవద్దంటూ కాంగ్రెస్ ఆధ్వర్యంలో ప్రతిపక్షాలు తమ నిరసనను ఉద్ధృతం చేస్తున్నాయి.

# భారత్పై పుతిన ప్రశంసలు

విదేశాంగ విధానానికి మద్దతు

న్యూఢిల్లీ: భారతదేశ విదేశాంగ విధానంపై రష్యా అధ్యక్షుడు వ్లాదిమిర్ పుతిన ప్రశంసలు కురిపించారు. ప్రపంచ రాజకీయాల్లో భారత్ స్వతంత్ర వైఖరితో ముందుకు సాగుతోందని ఆయన పేర్కొన్నారు. భారత్ తో తమ దేశానికి ఉన్న స్నేహబంధాన్ని మరింత బలోపేతం చేసేందుకు రష్యా కట్టుబడి ఉందని స్పష్టం చేశారు. ప్రపంచవ్యాప్తంగా ప్రముఖ వార్తా సంస్థల ప్రతినిధులతో నిర్వహించిన సమావేశంలో పుతిన ఈ వ్యాఖ్యలు చేశారు. భారత్ పై బాహ్య ఒత్తిళ్లు తీసుకురావాలనే ప్రయత్నాలు గతంలో జరిగినప్పటికీ అవి ఆశించిన ఫలితాలను ఇవ్వలేదని పుతిన అన్నారు. ముఖ్యంగా రష్యాతో

సంబంధాల విషయంలో భారత్ తన స్వతంత్ర నిర్ణయాలను కొనసాగించిందని పేర్కొన్నారు. అంతర్జాతీయ సంబంధాల్లో ఏ దేశంపైనా ఒత్తిడి తీసుకురావడం సరైన విధానం కాదని, అలాంటి చర్యలు ప్రపంచ స్థాయి దౌత్య సంబంధాలను బలహీనపరుస్తాయని ఆయన అభిప్రాయపడ్డారు. రెండు దేశాల మధ్య వాణిజ్య సంబంధాలు నిరంతరం పెరుగుతున్నాయని, రాబోయే కాలంలో ద్వైపాక్షిక వాణిజ్య విలువ వంద బిలియన్ డాలర్ల స్థాయికి చేరుకోవచ్చని ఆయన ఆశాభావం వ్యక్తం చేశారు. ఇంధనం, పరిశ్రమలు, సాంకేతికత, వ్యవసాయం వంటి అనేక రంగాల్లో పరస్పర సహకారానికి విస్తృత అవకాశాలు ఉన్నాయని తెలిపారు. భారత్ వంటి పెద్ద దేశంపై ఒత్తిడి తీసుకురావాలనే ప్రయత్నాలు ఆ చర్యలకు పాల్పడే దేశాలకే ప్రతికూల ఫలితాలను ఇవ్వవచ్చని పుతిన హెచ్చరించారు. ప్రపంచంలో అత్యధిక జనాభా కలిగిన దేశంగా భారత్కు ప్రత్యేక స్థానం ఉందని, అలాంటి దేశంతో సంబంధాలను దెబ్బతీయడం అంతర్జాతీయ స్థాయిలో అనేక ప్రభావాలను కలిగిస్తుందని అన్నారు. పరస్పర గౌరవం, సమానత్వం ఆధారంగా



దేశాల మధ్య సంబంధాలు కొనసాగాలని సూచించారు. భారత్ ప్రధానమంత్రి నరేంద్ర మోదీ నాయకత్వంలో దేశం అంతర్జాతీయ వేదికలపై మరింత ప్రభావవంతమైన పాత్ర పోషిస్తోందని పుతిన అభిప్రాయపడ్డారు. భారత్ తో సుదీర్ఘకాలంగా కొనసాగుతున్న స్నేహబంధం భవిష్యత్తులో కూడా మరింత బలపడుతుందని ఆయన ఆశాభావం వ్యక్తం చేశారు. రాజకీయ, ఆర్థిక, వ్యూహాత్మక రంగాల్లో రెండు దేశాల మధ్య సహకారం కొత్త స్థాయికి చేరుకుంటుందని పేర్కొన్నారు.

# సంగ్రామం.. సానుకూలంగా!



న్యూఢిల్లీ: దేశ రాజకీయాల్లో చోటుచేసుకుంటున్న తాజా పరిణామాలు బీజేపీకి అనుకూలంగా మారుతున్నాయనే చర్చ రాజకీయ వర్గాల్లో సాగుతోంది. ప్రతిపక్షాల ఇండియా కూటమిలో విభేదాలు పెరుగుతుండగా, కాన్ గ్రెస్ కీలక ప్రాంతీయ పార్టీల్లో నెలకొన్న సంక్షోభాలను తమకు అనుకూలంగా మలుచుకునేందుకు బీజేపీ ప్రయత్నిస్తున్నట్లు విశ్లేషకులు అభిప్రాయపడుతున్నారు. ముఖ్యంగా డిలివిటీషన్ బిల్లును ముందుకు తీసుకెళ్లడం ఇదే సరైన సమయమని

కేంద్ర నాయకత్వం భావిస్తున్నట్లు ప్రచారం జరుగుతోంది. పశ్చిమ బెంగాల్లో తృణమూల్ కాంగ్రెస్లో అంతర్గత విభేదాలు ముదురుతున్నాయనే వార్తలు వస్తున్నాయి. మమతా బెనర్జీ నాయకత్వంపై అసంతృప్తి వ్యక్తం చేస్తున్న నేతల సంఖ్య పెరుగుతోందని రాజకీయ వర్గాలు చర్చించుకుంటున్నాయి. అదే సమయంలో పార్టీ ఎంపీల్లోనూ భిన్నాభిప్రాయాలు వ్యక్తమవుతున్నాయనే ప్రచారం కొనసాగుతోంది. మరోవైపు తమిళనాడులో

- టీఎంసీలో తిరుగుబాటు.. మమతకు పెరుగుతున్న ఇబ్బందులు
- కాంగ్రెస్పై డీఎంకే అసంతృప్తి.. మారుతున్న రాజకీయ సమీకరణాలు
- ఇదే సరైన సమయంగా భావిస్తున్న బీజేపీ
- డిలివిటీషన్ బిల్లుపై ఫోకస్ పెంచిన కేంద్రం
- ప్రత్యేక మెజారిటీ కోసం ప్రాంతీయ పార్టీల మద్దతుపై ఆశలు

డీఎంకే, కాంగ్రెస్ మధ్య సంబంధాలు గతంతో పోలిస్తే చల్లబడినట్లు రాజకీయ విశ్లేషణలు వెలువడుతున్నాయి. ఎన్నికల అనంతర పరిణామాల నేపథ్యంలో కాంగ్రెస్పై డీఎంకేలో అసంతృప్తి పెరిగిందనే అభిప్రాయాలు వ్యక్తమవుతున్నాయి. ఈ పరిస్థితులను బీజేపీ నిశితంగా గమనిస్తున్నట్లు తెలుస్తోంది. డిలివిటీషన్ బిల్లు రాజ్యాంగ సవరణకు సంబంధించిన అంశం కావడంతో పార్లమెంటులో మూడింట రెండు వంతుల ప్రత్యేక మెజారిటీ అవసరం. గతంలో సంఖ్యబలం కొరత కారణంగా ఈ ప్రక్రియ ముందుకు సాగలేదు. అయితే ప్రస్తుతం ప్రతిపక్ష పార్టీల్లో ఏర్పడుతున్న విభేదాలు, మారుతున్న రాజకీయ సమీకరణాలు తమకు కలిసొస్తాయని బీజేపీ అంచనా వేస్తున్నట్లు రాజకీయ వర్గాల్లో చర్చ జరుగుతోంది. లోక్ సభ స్థానాల పునర్విభజనతో పాటు మహిళా రిజర్వేషన్ అమలుకు కూడా డిలివిటీషన్ కీలకంగా మారనున్న నేపథ్యంలో కేంద్ర ప్రభుత్వం ఈ అంశంపై మరింత దృష్టి సారించినట్లు సమాచారం. 2029లోపు ఈ ప్రక్రియను పూర్తి చేయాలనే లక్ష్యంతో రాజకీయ మద్దతు కూడగట్టే ప్రయత్నాలు కొనసాగుతున్నట్లు తెలుస్తోంది.



# నేర పరిశోధనలో సాంకేతిక నైపుణ్యాల పెంపునకు ప్రత్యేక శిక్షణ

అడిషనల్ డీసీపీ (అడ్మిన్) కె. శ్రీనివాస్

ప్రజానావ, రామగుండం: నేరాల దర్యాప్తులో ఖచ్చితత్వం, వేగం పెంచేందుకు పోలీసు అధికారులకు ప్రత్యేక సాంకేతిక శిక్షణ కార్యక్రమాన్ని రామగుండం పోలీస్ కమిషనరేట్ నిర్వహించింది. పోలీస్ కమిషనర్ అంబర్ కిషోర్ రూూ ఆదేశాల మేరకు శుక్రవారం కమిషనరేట్ కార్యాలయంలో పెద్దపల్లి, మంచినాటి జోన్లకు చెందిన సీబిలు, ఎస్సెలకు "టెక్ టీమ్ వర్క్ షాప్" అంశంపై శిక్షణ అందించారు. వర్క్ షాప్ ఇన్ స్పెక్టర్ ఇన్ స్పెక్టర్ చంద్రశేఖర్ గౌడ్, నల్లూరాబాద్ ఇన్ స్పెక్టర్ రంజిత్, సైబర్ క్రైమ్ ఇన్ స్పెక్టర్ శ్రీనివాస్ ఆధ్వర్యంలో నిర్వహించిన ఈ కార్యక్రమంలో అధునిక సాంకేతిక పరిజ్ఞానాన్ని పోలీసులలో సమర్థవంతంగా వినియోగించే విధానాలపై అవగాహన కల్పించారు. ఈ సందర్భంగా అడిషనల్ డీసీపీ (అడ్మిన్) కె. శ్రీనివాస్ మాట్లాడుతూ, కేసుల దర్యాప్తును మరింత వేగవంతం చేయడం, కోర్టుల్లో నిందితులకు శిక్షలు పడేలా బలమైన సాక్ష్యాధారాలు సమర్పించడమే శిక్షణ ప్రధాన లక్ష్యమని తెలిపారు. శిక్షణలో భాగంగా సైబర్ నేరాల దర్యాప్తు, ఆన్లైన్ మోసాల గుర్తింపు, సోషల్ మీడియా నేరాల విచారణ, డిజిటల్ సాక్ష్యాధారాల సేకరణ, సీసీటీవీ ఫుటేజీల భద్రపరిచే విధానాలు, ఫోరెన్సిక్ సైన్స్ వినియోగం, తాజా చట్టాలు, న్యాయపరమైన మార్పులు, నాణ్యమైన చార్టింగ్ తయారీ వంటి అంశాలపై సమగ్ర అవగాహన కల్పించారు. అలాగే డిజిటల్ పరికరాల వినియోగం, డేటా నిర్వహణ, సమాచార భద్రత, సాంకేతిక ఆధారాల పరిరక్షణ, ఆన్లైన్ నేరాల దర్యాప్తులో అధునిక సాంకేతిక సాధనాల ప్రాధాన్యతపై అధికారులు వివరించారు. ప్రస్తుత పరిస్థితుల్లో సాంకేతిక పరిజ్ఞానంపై పట్టు సాధించడం ప్రతి పోలీసు అధికారికీ అవసరమని అడిషనల్ డీసీపీ కె. శ్రీనివాస్ పేర్కొన్నారు. ఇటువంటి శిక్షణ కార్యక్రమాలు పోలీసు సిబ్బంది దర్యాప్తు నైపుణ్యాలను పెంపొందించడంతో పాటు ప్రజలకు మరింత సమర్థవంతమైన సేవలు అందించేందుకు దోహదపడతాయని అన్నారు.

# సీసీ కెమెరాల నిఘాలో పెద్దపల్లి

నేర నియంత్రణ లక్ష్యంగా మరో 65 కొత్త కెమెరాలు ప్రారంభం

మహిళా పోలీస్ స్టేషన్ ఏర్పాటుతో జిల్లాలో తగ్గిన నేరాలు



ప్రజానావ, పెద్దపల్లి: అధునిక సాంకేతిక పరిజ్ఞానాన్ని ఉపయోగించుకుంటూ నేరాల నియంత్రణ, ప్రజల రక్షణే ధ్యేయంగా పెద్దపల్లి పట్టణంలో నిఘా వ్యవస్థను మరింత బలోపేతం చేశారు. గతంలో ఉన్న 70 సీసీ కెమెరాలకు అదనంగా పట్టణ పరిధిలో నూతనంగా ఏర్పాటు చేసిన మరో 65 సీసీ కెమెరాలను రామగుండం పోలీస్ కమిషనర్ అంబర్ కిషోర్ రూూ, పెద్దపల్లి ఎమ్మెల్యే (ప్రభుత్వ పిట్) చింతకుంట విజయ రమణారావు, పెద్దపల్లి డీసీపీ బి. రామరెడ్డిలతో కలిసి శుక్రవారం పెద్దపల్లి పోలీస్ స్టేషన్ ఆవరణలో ఘనంగా ప్రారంభించారు. పెద్దపల్లి సీఐ ప్రవీణ్ కుమార్, ఎస్సెలు లక్ష్మణరావు, నరేష్ అధ్వర్యంలో ఈ కార్యక్రమం నిర్వహించబడింది. ఈ తాజా ఏర్పాట్లతో పెద్దపల్లి పట్టణం ప్రస్తుతం పూర్తిగా పోలీసుల నిఘానేత్రాల పర్యవేక్షణలోకి వచ్చింది. ఈ సందర్భంగా రామగుండం పోలీస్ కమిషనర్ అంబర్ కిషోర్ రూూ మాట్లాడుతూ.. పెద్దపల్లి నియోజకవర్గానికి ఒకేసారి నాలుగు పోలీస్ స్టేషన్లను మంజూరు చేయించడంలో స్థానిక ఎమ్మెల్యే విజయ రమణారావు విశేష కృషి చేశారని అభినందించారు. కొత్త పోలీస్ స్టేషన్ ఏర్పాటుతో ప్రజలకు సేవలు మరింత చేరువయ్యాయన్నారు. ముఖ్యంగా మహిళల రక్షణ కోసం ఏర్పాటు చేసిన మహిళా పోలీస్ స్టేషన్ అద్భుత ఫలితాలను ఇస్తోందని, గతంతో పోలిస్తే జిల్లాలో మహిళలపై జరిగే నేరాలు గణనీయంగా తగ్గాయని వెల్లడించారు. కుటుంబ కలహాలు, భార్యభర్తల వివాదాలను కొన్సెలింగ్ ద్వారా పరిష్కరిస్తూ అనేక కుటుంబాలను ఈ స్టేషన్ కలుపుతోందని కొనియాడారు. ప్రస్తుత సమాజంలో నేరాల నిరోధానికి సీసీ కెమెరాలు అత్యంత ప్రభావవంతమైన సాధనాలని సీసీ పేర్కొన్నారు. జిల్లా కేంద్రమైన పెద్దపల్లిలో ట్రాఫిక్ సమస్యలు, రోడ్డు ప్రమాదాలు, దొంగతనాల నివారణతో పాటు ఇతర రాష్ట్రాల నుంచి వచ్చే అంతర్జాతీయ నేరాల కదలికలను పసిగట్టేందుకు ఈ నిఘా వ్యవస్థ ఎంతగానో ఉపయోగపడుతుందని చెప్పారు. ప్రతి వ్యాపార సంస్థ, కాలనీలు, నివాస ప్రాంతాలలో స్వచ్ఛందంగా సీసీ కెమెరాలు ఏర్పాటు చేసుకోవాలని ప్రజలకు విజ్ఞప్తి చేశారు. భవిష్యత్తులో వచ్చే నిధులతో కొత్త కాలనీలు, గ్రామీణ ప్రాంతాలకు కూడా ఈ నెట్ వర్క్ను విస్తరిస్తామని, ప్రజల సహకారంతోనే శాంతిభద్రతల పరిరక్షణ సాధ్యమని సీసీ స్పష్టం చేశారు. పెద్దపల్లి శాసనసభ్యులు విజయ రమణారావు మాట్లాడుతూ.. సాంకేతిక పరిజ్ఞానాన్ని విరివిగా వినియోగించుకోవడంలో రామగుండం పోలీస్ కమిషనరేట్ రాష్ట్రంలోనే ఆదర్శంగా నిలుస్తోందని ప్రశంసించారు. పట్టణంలోకి ఎవరు వస్తున్నారు, ఎవరు వెళ్తున్నారు అనే ప్రతి సమాచారాన్ని నిరంతరం పర్యవేక్షించేలా పోలీస్ స్టేషన్లో 'కమాండ్ అండ్ కంట్రోల్ రూం' ఏర్పాటు చేయడం హర్షణీయమన్నారు. ఇటీవల పక్క ప్రాంతాల్లో జరిగిన దోపిడీల వంటి అవాంఛనీయ సంఘటనలు ఇక్కడ జరగకుండా నిరోధించడంలో ఈ సీసీ కెమెరాలు కీలక పాత్ర పోషిస్తాయని ధీమా వ్యక్తం చేశారు. రాష్ట్రంలో కాంగ్రెస్ ప్రభుత్వం ఏర్పడిన తర్వాత నియోజకవర్గంలో అవినీతికి తావు లేకుండా పారదర్శక పాలన అందిస్తున్నామని ఎమ్మెల్యే తెలిపారు. క్షేత్రస్థాయి సిబ్బంది నుంచి కమిషనర్ వరకు పోలీసులు ఎల్లప్పుడూ ప్రజలకు అందుబాటులో ఉంటూ అప్రమత్తంగా విధులు నిర్వహిస్తున్నారని కొనియాడారు. అధికారులు, సిబ్బంది తమ ఉద్యోగ ధర్మాన్ని పాటిస్తూ ప్రజాసేవలో నిమగ్నం కావాలని ఆకాంక్షించారు. ఈ కార్యక్రమంలో పెద్దపల్లి ఎస్సీ జి. కృష్ణ, స్థానిక మున్సిపల్ చైర్మన్, మున్సిపల్ కమిషనర్, పలువురు ప్రజాప్రతినిధులు, పోలీసు సిబ్బంది మరియు స్థానిక ప్రజలు పెద్ద సంఖ్యలో పాల్గొన్నారు.

# పర్యావరణ పరిరక్షణ ప్రతి వ్యక్తి సామాజిక బాధ్యత

- సిరిసిల్ల సీనియర్ సివిల్ జడ్జి, జిల్లా న్యాయ సేవాధికార సంస్థ కార్యదర్శి, పి.లక్ష్మణాచారి
- సిరిసిల్ల కోర్టులో పర్యావరణ దినోత్సవం

ప్రజానావ, సిరిసిల్ల : పర్యావరణ పరిరక్షణ అనేది కేవలం ప్రభుత్వ బాధ్యత మాత్రమే కాకుండా ప్రతి వ్యక్తి సామాజిక బాధ్యత అని జిల్లా న్యాయ సేవాధికార సంస్థ కార్యదర్శి పి.లక్ష్మణాచారి అన్నారు. జిల్లా న్యాయ సేవాధికార సంస్థ ఆధ్వర్యంలో జిల్లా న్యాయ సేవాధికార సంస్థ అధ్యక్షురాలు, జిల్లా ప్రధాన న్యాయమూర్తి పి.నీరజ ఆదేశాలతో సిరిసిల్ల సీనియర్ సివిల్ జడ్జి కోర్టులో శుక్రవారం ప్రపంచ పర్యావరణ దినోత్సవంను ఘనంగా నిర్వహించారు. ఈ సందర్భంగా ఆయన మాట్లాడుతూ ప్రతి సంవత్సరం జూన్ 5న పర్యావరణ దినోత్సవాన్ని ప్రపంచ వ్యాప్తంగా నిర్వహించడం జరుగుతుందని, ప్రకృతి వనరులను సంరక్షించడం, కాలుష్యాన్ని తగ్గించడం అలాగే భవిష్యత్ తరాలకు స్వచ్ఛమైన పర్యావరణాన్ని అందించడం ఈ దినోత్సవం ప్రధాన లక్ష్యమని తెలిపారు. ప్రతి పౌరుడు



పర్యావరణ పరిరక్షణలో తన వంతు బాధ్యతను నిర్వహించాల్సిన అవసరం ఉందని అన్నారు. అనంతరం న్యాయమూర్తి న్యాయవాదులతో కలిసి కోర్టు ఆవరణలో మొక్కలు నాటారు. ఈ కార్యక్రమంలో సిరిసిల్ల బార్ అసోసియేషన్ సెక్రటరీ సి.పావ్, వెంకటయ్య, సీనియర్ న్యాయవాది రవీందర్ రావు, ప్రభుత్వ న్యాయవాది కళ్యాణ్ చక్రవర్తి, లోక్ అదాలత్ సభ్యులు చింతోజ్ భాస్కర్, ఆడెపు వేణు తదితర న్యాయవాదులు, కోర్టు సిబ్బంది పాల్గొన్నారు.



## పర్యావరణ పరిరక్షణలో పాలిశుద్ధ్య కార్మికుల సేవలు ఎంతో కీలకం

మున్సిపల్ కమిషనర్ ఖదీర్ పాషా

మున్సిపల్ ఆధ్వర్యంలో పాలిశుద్ధ్య కార్మికులకు సన్మానం

ప్రజానావ, సిరిసిల్ల : పట్టణ పరిశుభ్రత, పర్యావరణ పరిరక్షణలో పాలిశుద్ధ్య కార్మికుల సేవలు ఎంతో కీలకమని సిరిసిల్ల మున్సిపల్ కమిషనర్ ఎం.డి. ఖదీర్ పాషా తెలిపారు. ప్రపంచ పర్యావరణ దినోత్సవాన్ని పురస్కరించుకొని శుక్రవారం సిరిసిల్ల పురపాలక సంఘం ఆధ్వర్యంలో సి.నారే కళామందిరంలో పాలిశుద్ధ్య కార్మికులను ఘనంగా సన్మానించారు. ఈ సందర్భంగా మున్సిపల్ కమిషనర్ మాట్లాడుతూ, ప్రజలకు పరిశుభ్రమైన, ఆరోగ్యకరమైన వాతావరణాన్ని అందించడంలో వారి కృషి అభినందనీయమన్నారు. ప్రతి ఒక్కరూ పర్యావరణ పరిరక్షణ బాధ్యతను స్వీకరించి ప్లాస్టిక్ వినియోగాన్ని తగ్గించి, మొక్కలు నాటి వాటిని సంరక్షించాలని పిలుపునిచ్చారు. అనంతరం పాలిశుద్ధ్య కార్మికులను శాలువాలతో సన్మానించి వారి సేవలను కొనియాడారు. ఈ కార్యక్రమంలో మున్సిపల్ చైర్ పర్సన్ జిందం కళా చక్రపాణి, కౌన్సిల్ సభ్యులు, కో-ఆప్షన్ సభ్యులు, మున్సిపల్ అధికారులు, సిబ్బంది, పాలిశుద్ధ్య కార్మికులు పాల్గొన్నారు.

## ఎన్ఐఆర్లో అర్బుల ఓటర్ల తొలగింపులపై జాగ్రత్త పడాలి

జడ్పీ మాజీ చైర్ పర్సన్, నియోజకవర్గ బీఆర్ఎస్ పార్టీ సభ్యత్వ నమోదు ఇన్ చార్జి తుల ఉమ



ప్రజానావ, సిరిసిల్ల : ఎన్ఐఆర్ ఓటర్ల నమోదు ప్రక్రియలో అర్బుల ఓటర్లను తొలగించకుండా జాగ్రత్తలు తీసుకోవాలని ఉమ్మడి కరీంనగర్ జిల్లా జడ్పీ మాజీ చైర్ పర్సన్, సిరిసిల్ల నియోజకవర్గ బీఆర్ఎస్ పార్టీ సభ్యత్వ నమోదు ఇన్చార్జి తుల ఉమ అన్నారు. శుక్రవారం భారత రాష్ట్ర సమితి పార్టీ ఆధ్వర్యంలో పార్టీ సభ్యత్వ నమోదు ప్రక్రియ పై, అలాగే ఎన్ఐఆర్ ఓటర్ల నమోదు ప్రక్రియ పైన స్థానిక 6 వ, 21 వ, 25 వ, 32 వ, 36 వ వార్డులలో నమోదు సమావేశం నిర్వహించారు. ఈ కార్యక్రమానికి ముఖ్య అతిథులుగా సిరిసిల్ల నియోజకవర్గ బీఆర్ఎస్ పార్టీ సభ్యత్వ నమోదు ఇన్చార్జి తుల ఉమ, బీఆర్ఎస్ పార్టీ సిరిసిల్ల పట్టణ అధ్యక్షులు జిందం చక్రపాణి , మున్సిపల్ చైర్ పర్సన్ జిందం కళా చక్రపాణి, అతిథులుగా బీఆర్ఎస్ పార్టీ పట్టణ కార్యదర్శి మ్యాన్ రవి, మున్సిపల్ కౌన్సిలర్లు దూడం రజిని శ్రీనివాస్, ఎలుక వెంకటేశం, బింగి రాంబాబు, కల్లూరి రేణుక రాజు, 32 వ వార్డు కౌన్సిలర్ అభ్యర్థి సయ్యద్ అక్రమ్ లు పాల్గొని బీఆర్ఎస్ పార్టీ వార్డు అధ్యక్షులకు, బాత్ కమిటీ సభ్యులకు , ముఖ్య నాయకులకు బీఆర్ఎస్ పార్టీ సభ్యత్వ నమోదు ప్రక్రియ అలాగే ఎన్ఐఆర్ ఓటర్ల నమోదు ప్రక్రియ గురించి వివరించి వారి సందేహాలను నివృత్తి చేస్తూ ప్రసంగించారు.

## డివైడర్ మధ్యలో మొక్కలు నాటండి

కలెక్టర్ గరిమ అగ్రవాల

ప్రజానావ, సిరిసిల్ల : జిల్లా సమీకృత కార్యాలయాల సముదాయం (ఐడీఓసీ) జంక్షన్ సుందరీకరణ పనుల్లో భాగంగా ఏర్పాటు చేసిన డివైడర్ మధ్యలో మొక్కలు నాటాలని జిల్లా కలెక్టర్ గరిమ అగ్రవాల ఆదేశించారు. సిరిసిల్ల మున్సిపల్ పరిధిలోని జిల్లా సమీకృత కార్యాలయాల సముదాయం (ఐడీఓసీ) జంక్షన్ లో సిరిసిల్ల మున్సిపల్ ఆధ్వర్యంలో జంక్షన్ సుందరీకరణ, షోట, వస్త్ర పరిశ్రమలో వస్త్ర ఉత్పత్తిలో వివిధ దశలకు సంబంధించిన విగ్రహాలు, గ్రీనరీ, మొక్కల ఏర్పాటు పనులు కొనసాగుతుండగా, శుక్రవారం జిల్లా కలెక్టర్ గరిమ అగ్రవాల పరిశీలించారు. వస్త్ర పరిశ్రమలో వస్త్ర ఉత్పత్తిలో వివిధ దశలకు చెందిన విగ్రహాలు ఏర్పాటు చేయగా, వాటిని క్షేత్రస్థాయిలో పరిశీలించి.. అధికారులను అభినందించారు. జంక్షన్ వద్ద ఏర్పాటు చేసిన డివైడర్ మధ్యలో మొక్కలు నాటాలని జిల్లా కలెక్టర్ సూచించారు. త్వరితగతిన అన్ని సుందరీకరణ పనులు పూర్తి చేయాలని ఆదేశించారు. ఈ పరిశీలనలో మున్సిపల్ కమిషనర్ ఖదీర్ పాషా, సిరిసిల్ల తహసీల్దార్ మహమ్మద్ డి.కా వాణి, తదితరులు ఉన్నారు.



# వేములవాడలో పిరియాడిక్ లేబర్ ఫోర్స్ సర్వే



ప్రజానావ, వేములవాడ : జాతీయ గణాంక శాఖ ఆధ్వర్యంలో 2026 ఏడాదికి సంబంధించి ప్రజల ఉపాధి సృష్టి గతులను అంచనా వేయడానికి చేపడుతున్న పిరియాడిక్ లేబర్ ఫోర్స్ సర్వే (పీఎల్ఎఫ్ఎస్)లో భాగంగా వేములవాడలో సర్వే కార్యక్రమాన్ని నిర్వహించారు. ఉమ్మడి కరీంనగర్ జిల్లా వ్యాప్తంగా జరుగుతున్న ఈ సర్వేను గణాంక శాఖ అధికారి గుర్రం శ్రీనివాస్ గౌడ్ పర్యవేక్షిస్తున్నారు. ఈ సందర్భంగా వేములవాడ మున్సిపల్ కమిషనర్ లోకేశ్ కుమార్ ఆయన కార్యాలయంలో కలిసి సర్వేను సంబంధించిన కరపత్రాలను అందజేసి, సర్వే లక్ష్యాలు మరియు ప్రాముఖ్యతను వివరించారు. గుర్రం శ్రీనివాస్ గౌడ్

వారంలో చేసిన పని, పని గంటలు, పొందిన వేతనం, మహిళల స్వయం ఉపాధి కార్యకలాపాలు, వారి ఆదాయ వనరులు వంటి వివరాలను కూడా సేకరిస్తామన్నారు. ప్రస్తుతం పెరుగుతున్న గిగ్, ఫ్లాట్ ఫామ్ ఆధారిత ఉపాధి ప్రత్యేక దృష్టి సారినస్తున్నట్లు తెలిపారు. జోహాట్, స్విగ్గీ, రాబిడో, ఓలా, ఉబర్ తదితర ఆన్లైన్ సేవల ద్వారా ఉపాధి పొందుతున్న గిగ్ వర్కర్లు, ఫ్లాట్ ఫామ్ వర్కర్ల వివరాలను కూడా సర్వేలో నమోదు చేస్తున్నట్లు వెల్లడించారు. ఈ కార్యక్రమంలో మున్సిపల్ కమిషనర్ లోకేశ్, మేనేజర్ సంపత్ రెడ్డి, కార్పొరేటర్ అన్నారం శ్రీనివాస్, వార్డు అధికారి రోజా, బిల్ కలెక్టర్ ముంజ రమేష్ గౌడ్, మెప్పా సిబ్బంది వరాల శోభ, ఆర్పీ పోసు మంజుల తదితరులు పాల్గొన్నారు.



## మద్యపాన వ్యసనం నుండి కార్మికులు విముక్తి పొందాలి

మద్యపానం పై కార్మికులకు కౌన్సిలింగ్ కార్యక్రమంలో ప్రముఖ సైకాలజిస్ట్ కె. పున్నంచందర్

ప్రజానావ, సిరిసిల్ల : మద్యపానం తాత్కాలిక ఆనందాన్ని కలిగించినప్పటికీ, దీర్ఘకాలంలో వ్యక్తిగత, కుటుంబ, సామాజిక మరియు ఆర్థిక జీవితాలపై తీవ్ర ప్రభావం చూపుతుందని ప్రముఖ సైకాలజిస్ట్ కె పున్నమి చందర్ అన్నారు. ప్రభుత్వ సాధారణ వైద్యశాలలోని మైండ్ కేర్ అండ్ కౌన్సిలింగ్ సెంటర్ ఆధ్వర్యంలో శుక్రవారం గణేష్ నగర్ లోని కార్మికులకు మద్యపాన వ్యసన నిర్మూలనపై సైకాలజిస్ట్ పున్నంచందర్ కౌన్సిలింగ్ నిర్వహించి కార్మికులకు మద్యపాన వ్యసనం వల్ల కలిగే అనర్థాల గురించి వివరించారు. ఈ సందర్భంగా ఆయన మాట్లాడుతూ మద్యపాన వ్యసనం కారణంగా ఆరోగ్య నష్టాలు, కాలేయ వ్యాధులు, గుండె సంబంధిత నష్టాలు, నరాల బలహీనతలు, మానసిక ఆందోళనలు, కుటుంబ కలహాలు అలాగే ఆర్థిక ఇబ్బందులు పెరిగే అవకాశం ఉందని పేర్కొన్నారు. ముఖ్యంగా కార్మికులు మద్యపానానికి దూరంగా ఉండటం ద్వారా తమ ఆరోగ్యాన్ని కాపాడుకోవడంతో పాటు కుటుంబ సంక్షేమానికి కూడా తోడ్పడగలరని చెప్పారు. మద్యపాన వ్యసనం ఒక సైకోసోమాటిక్ డిసార్డర్ అని తెలుపుతూ, దీనికి సరైన చికిత్స, కౌన్సిలింగ్ , కుటుంబ సభ్యుల సహకారంతో పూర్తిగా విముక్తి పొందవచ్చని వివరించారు. మద్యపానం మానేయడం ప్రభుత్వ సాధారణ వైద్యశాలలోని మైండ్ కేర్ అండ్ కౌన్సిలింగ్ సెంటర్ ద్వారా ఉచితంగా కౌన్సిలింగ్ సేవలు అందుబాటులో ఉన్నాయని తెలిపారు. మద్యపానం మాన లేము, చికిత్స వల్ల ప్రయోజనం ఉండదు వంటి అపోహలను విడిచిపెట్టి, వ్యసనం నుండి బయటపడేందుకు ముందుకు రావాలని పిలుపునిచ్చారు. మద్యపాన వ్యసన విముక్తి పొందాలని అనుకునేవారు మైండ్ కేర్ అండ్ కౌన్సిలింగ్ సెంటర్ సేవలను వినియోగించుకోవాలని కోరారు. ఈ కార్యక్రమంలో మైండ్ కేర్ అండ్ కౌన్సిలింగ్ సెంటర్ సిబ్బంది బూర్ శ్రీమతి, కొండ ఉమ, రాపెల్లి లత, కార్మికులు పాల్గొన్నారు.



## దేవ్ జీ కి కవిత పరామర్శ

ప్రజానావ, హైదరాబాద్ : మావోయిస్ట్ పార్టీ మాజీ ప్రధాన కార్యదర్శి తిప్పిరి తిరుపతి (దేవ్ జీ) ని టీఆర్ఎస్ లీడ్ కల్పకుంట్ల కవిత శుక్రవారం పరామర్శించారు. గత కొంతకాలంగా అనారోగ్యంతో ఉన్న ఆయన కొంపల్లిలోని ఓ ప్రైవేట్ ఆసుపత్రిలో ట్రీట్ మెంట్ తీసుకుంటున్నారు. విషయం తెలుసుకున్న కవిత గారు స్వయంగా హాస్పిటల్ కు వెళ్లి దేవ్ జీ ని కలిసి ఆయన ఆరోగ్య పరిస్థితిని అడిగి తెలుసుకున్నారు. వీలైనంత త్వరగా పూర్తి ఆరోగ్యంతో కోలుకుని, సాధారణ జీవితంలోకి అడుగుపెట్టాలని ఈ సందర్భంగా కవిత ఆకాంక్షించారు. దేవ్ జీ కి మెరుగైన వైద్య సేవలు అందించాలని డాక్టర్లకు సూచించారు. దాదాపు నాలుగు దశాబ్దాల పాటు అడవి బాట పట్టి, ఇటీవలే ఆయన జనజీవన ప్రవృత్తిలో కలిసి విషయం తెలిసినదే.

## ఏకగ్రీవంగా జిల్లా ఫాటోగ్రాఫర్స్ గ్రాఫర్స్ ఎన్నికలు

ప్రజానావ, సిరిసిల్ల : రాజన్న సిరిసిల్ల జిల్లా ఫోటో అండ్ వీడియోగ్రాఫర్స్ అసోసియేషన్ అధ్యక్షులుగా గాజుల శ్రీనివాస్, ప్రధాన కార్యదర్శి గా సుధాని సురేష్ గౌడ్, కోశాధికారిగా సబ్బని ప్రకాష్ లు ఏకగ్రీవంగా ఎన్నికయ్యారు. శుక్రవారం రాజన్న సిరిసిల్ల జిల్లా ఫోటో అండ్ వీడియో గ్రాఫర్స్ అసోసియేషన్ ఎన్నికలు జరిగాయి స్థానిక పద్మశాలి కళ్యాణ మండపంలో ఎన్నికలను నిర్వహించారు. ఎన్నికల అధికారులుగా రాష్ట్రస్థాయి నాయకులు మహిమల కేదార్ రెడ్డి, ముత్యాల ప్రభాకర్ రెడ్డి ఎన్నికల అధికారులుగా వ్యవహరించారు. ఏకగ్రీవంగా జరిగిన ఈ ఎన్నికలలో జిల్లా సుండి దాదాపు 100 మంది ఫోటోగ్రాఫర్లు, వీడియో గ్రాఫర్లు హాజరయ్యారు.



# అగ్ని ప్రమాదాల నివారణకు కఠిన చర్యలు

## హైద్రా కమిషనర్ ఏవీ రంగనాథ్

ప్రజానావ, హైదరాబాద్: నగరంలో తరచూ జరుగుతున్న అగ్ని ప్రమాదాలను అరికట్టేందుకు రాష్ట్ర ప్రభుత్వం సముగ్ర కార్యాచరణ ప్రణాళికను సిద్ధం చేస్తోందని హైద్రా కమిషనర్ ఏవీ రంగనాథ్ తెలిపారు. ప్రభుత్వం రూపొందిస్తున్న కొత్త విధివిధానాలు, నిబంధనల మేరకు హైద్రా తదుపరి చర్యలు చేపడుతుందని పేర్కొన్నారు. అమీర్ పేట మైత్రేయవనం పరిసరాల్లోని వెస్ట్ శ్రీనివాస నగర్లో ఇటీవల అగ్ని ప్రమాదానికి గురైన షాపింగ్ కాంప్లెక్స్ను శుక్రవారం ఆయన పరిశీలించారు. అనంతరం మీడియాతో మాట్లాడుతూ, పాత విద్యుత్ వైరింగ్, సామర్థ్యానికి మించి విద్యుత్ వినియోగం వల్ల ఫైర్ సర్కూట్లు ఏర్పడి అగ్ని ప్రమాదాలు సంభవిస్తున్నాయని వివరించారు. గురువారం అమీర్ పేటలో జరిగిన అగ్ని ప్రమాదానికి సమీపంలోని మెన్ బిమ్మి నుంచి వచ్చిన నిప్పురవ్వలు కారణమని కొందరు చెబుతుండగా, మరోవైపు ఫైర్ సర్కూట్ కారణమనే సమాచారం కూడా ఉందన్నారు. ఈ ఘటనపై పూర్తి స్థాయి దర్యాప్తు కొనసాగుతోందని స్పష్టం చేశారు. అగ్ని ప్రమాదాల నియంత్రణలో భాగంగా ఫైర్ ఎన్ఫోర్స్ ల



జారీ ప్రక్రియను కట్టుదిట్టం చేయడంతో పాటు, భవనాలు మరియు వాణిజ్య సముదాయాలపై విస్తృత తనిఖీలు నిర్వహించనున్నట్లు తెలిపారు. నిబంధనలు పాటించని వారిపై కఠిన చర్యలు తీసుకుంటామని హెచ్చరించారు. నగరంలోని అనేక భవనాలు, షాపింగ్ కాంప్లెక్స్లు ఫైర్ ఎన్ఫోర్స్ లు లేకుండానే కొనసాగుతున్నాయని, వాటిని

గుర్తించి అవసరమైన చర్యలు చేపడతామని చెప్పారు. అలాగే వర్షాకాలాన్ని దృష్టిలో ఉంచుకుని వరద కాలువలపై నిర్మాణాల వల్ల నీటి ప్రవాహానికి అటంకం కలగకుండా చర్యలు తీసుకుంటామని పేర్కొన్నారు. ఈ పరిశీలనలో హైద్రా అదనపు సంచాలకులు వర్ష పావర్కెట్, ఆర్ఎఫ్ఎఫ్ జయప్రకాష్, ఎస్ఎఫ్ఎఫ్లు తదితర అధికారులు పాల్గొన్నారు.



## బస్టి సమస్యల పరిష్కారానికి కృషి

### డివిజన్ అధ్యక్షుడు కాటూరి రమేశ్

ప్రజానావ, ఖైరతాబాద్: ఖైరతాబాద్ ఎమ్మెల్యే దాసం నాగేందర్ ఆదేశాల మేరకు జూబ్లీహిల్స్ డివిజన్ అధ్యక్షుడు కాటూరి రమేశ్ బసవతారక నగర్ బస్టిలో పర్యటించి స్థానిక ప్రజల సమస్యలను అడిగి తెలుసుకున్నారు. రానున్న వర్షాకాలాన్ని దృష్టిలో ఉంచుకుని బస్టిలో నెలకొన్న తాగునీటి సరఫరా, డ్రైనేజీ తదితర సమస్యలను వాటర్ బోర్డు మేనేజర్ అభిషేక్ రెడ్డి దృష్టికి తీసుకెళ్లారు. సమస్యలపై వెంటనే స్పందించిన ఆయన సంబంధిత సూపర్వైజర్ హరిబాబును బస్టికి పంపించి క్షేత్రస్థాయిలో పరిశీలన చేపట్టేలా చర్యలు తీసుకున్నారు. అనంతరం అధికారులు బస్టిలో పర్యటించి స్థానికులతో మాట్లాడి వారి సమస్యలను తెలుసుకున్నారు. నీటి సరఫరా, మురుగునీటి పారుదలతో పాటు ఇతర మౌలిక సదుపాయాల సమస్యలను పరిశీలించి, వాటి పరిష్కారానికి అవసరమైన చర్యలు చేపడతామని హామీ ఇచ్చారు. బస్టి ప్రజల సమస్యల పరిష్కారానికి అధికారులు సమన్వయంతో పనిచేసి త్వరితగతిన చర్యలు తీసుకోవాలని కాటూరి రమేశ్ కోరారు. ఈ కార్యక్రమంలో బోదాన్ నాగార్జున, ఓర్వీ శ్రీనివాస్, పరికుప్పల యాదయ్య, పరికుప్పల వెంకటేశ్, బస్టి పెద్దలు, యువకులు, స్థానిక ప్రజలు తదితరులు పాల్గొన్నారు.

## కాలనీల్లో నీటి సమస్యలపై వాటర్ బోర్డు అధికారుల పర్యటన



ప్రజానావ, ఖైరతాబాద్: ఖైరతాబాద్ ఎమ్మెల్యే దాసం నాగేందర్ గారి ఆదేశాల మేరకు, 18 బస్టీల సంక్షేమ సంఘం అధ్యక్షులు మామిడి నర్సింగ్ రావు నూచనతో వాటర్ బోర్డు అధికారులు గౌతమ్ నగర్, భగత్ సింగ్ కాలనీ, చిత్రపతి శివాజీ కాలనీ, మాగంటి కాలనీల్లో శుక్రవారం పర్యటించి స్థానిక ప్రజల సమస్యలను తెలుసుకున్నారు. ఈ సందర్భంగా వాటర్ బోర్డు మేనేజర్ అభిషేక్ రెడ్డి, వాటర్ ఇన్స్పెక్టర్ శ్రీనివాసులు కాలనీల్లో తాగునీటి సరఫరా, ప్రెస్ట్రెస్డ్ సమస్యలు తదితర అంశాలను పరిశీలించారు. స్థానిక ప్రజల నుంచి సమస్యలను స్వయంగా విని, వాటి పరిష్కారానికి అవసరమైన చర్యలు తీసుకుంటామని హామీ ఇచ్చారు. త్వరితగతిన పెండింగ్లో ఉన్న నీటి సమస్యలను పరిష్కరించి, ప్రజలకు మెరుగైన సేవలు అందించేందుకు కృషి చేస్తామని అధికారులు తెలిపారు. ఈ కార్యక్రమంలో గుంటి నాగేశ్, సాగర్, మోడల సహాద్, దిండి వెంకటస్వామి, తిరుపతయ్య, లింగాచారి, శివశంకర్, కురుమూర్తి, లైన్మన్ చంటి తదితరులు పాల్గొన్నారు.

## పర్యావరణ పరిరక్షణ అందరి బాధ్యత

### 'ఎక్ పేడ్ - మా కే నామ్' కార్యక్రమంలో మొక్కలు నాటిన మాజీ ఎమ్మెల్యే చింతల

ప్రజానావ, ఖైరతాబాద్: ప్రధానమంత్రి నరేంద్ర మోదీ పిలుపు మేరకు దేశవ్యాప్తంగా నిర్వహిస్తున్న 'ఎక్ పేడ్ - మా కే నామ్' కార్యక్రమంలో భాగంగా ఖైరతాబాద్ మాజీ ఎమ్మెల్యే చింతల రామచంద్రారెడ్డి వెంకటరమణ నగర్ కాలనీలోని సరస్వతి విద్యాపరిషత్ పాఠశాల ఆవరణలో శుక్రవారం మొక్కలు నాటారు. ఈ సందర్భంగా ఆయన మాట్లాడుతూ పర్యావరణ పరిరక్షణ ప్రతి పౌరుడి బాధ్యత అని పేర్కొన్నారు. భావితరాలకు స్వచ్ఛమైన గాలి, ఆరోగ్యకరమైన వాతావరణాన్ని అందించాలంటే ప్రతి ఒక్కరూ కనిసం ఒక మొక్కను నాటి దానిని సంరక్షించాలని పిలుపునిచ్చారు. చెట్లు ప్రకృతికి ప్రాణాధారమని, పర్యావరణ సమతుల్యతను కాపాడడంలో వాటి పాత్ర ఎంతో కీలకమని అన్నారు. వాతావరణ మార్పుల ప్రభావాన్ని తగ్గించడంలో



పచ్చదనం పెంపుదల ముఖ్యమని పేర్కొన్నారు. విద్యార్థులు చిన్న వయసు నుంచే ప్రకృతి పరిరక్షణపై అవగాహన పెంచుకోవాలని, విద్యాసంస్థలు మొక్కలు పెంచుకొని ప్రోత్సహించాలని సూచించారు. మొక్కలు నాటడం మాత్రమే కాకుండా వాటిని సంరక్షించడం ద్వారా పర్యావరణాన్ని కాపాడడంతో పాటు పచ్చదనాన్ని మరింత విస్తరించవచ్చని తెలిపారు. ఈ కార్యక్రమంలో బీజేపీ నాయకులు సుభాషిణి, రాఘవరెడ్డి, బంజారాహిల్స్ డివిజన్ బీజేపీ అధ్యక్షుడు ఆదర్శ్ వంశికర్తో పాటు పలువురు పార్టీ నాయకులు, కార్యకర్తలు పాల్గొన్నారు.

# సాంకేతిక ఆధునీకరణకు టీజీఎన్పీడీసీఎల్ పెద్దపేట

- సీఎంఐ కర్నాటి వరుణ్ రెడ్డి వెల్లడి
- జిల్లాలోని సబ్ స్టేషన్ లలో ముమ్మర తనిఖీలు, సమీక్షలు
- ఎమ్మర్జెన్సీ రెస్పాన్స్ టీం వాహనం, ఎల్ టి ఎం టి యాప్, ఫీడర్ల వారిగా బ్రేకర్ల ప్రారంభోత్సవాలు

ప్రజానావ, సిరిసిల్ల : విద్యుత్ వినియోగదారులకు నాణ్యమైన, నిరంతరాయమైన సేవలు అందించడంతో పాటు ఆధునిక సాంకేతిక పరిష్కారాన్ని క్షేత్రస్థాయిలో అమలు చేయడమే టీజీఎన్పీడీసీఎల్ ప్రధాన లక్ష్యమని సంస్థ సీఎంఐ కర్నాటి వరుణ్ రెడ్డి పునరుద్ఘాటించారు. శుక్రవారం రాజన్న సిరిసిల్ల జిల్లాలో పర్యటించిన ఆయన తంగళ్లపల్లి మండలంలోని రాంచంద్రాపూర్ 33/11 కేవీ విద్యుత్ ఉపకేంద్రంలో ఫీడర్ల వారిగా ఏర్పాటు చేసిన బ్రేకర్ లను ప్రారంభించారు. దీని వలన పరిశ్రమలకు , గృహాలకు, వ్యవసాయానికి ప్రత్యేక ఫీడర్లు అందుబాటులోకి వచ్చాయని తద్వారా విద్యుత్ అంతరాయాలు గణనీయంగా తగ్గుతాయని చెప్పారు . అనంతరం నేరేకర్ విద్యుత్ ఉపకేంద్ర పరిధిలో ఏర్పాటు చేయనున్న 1.4 మెగావాట్ల సోలార్ విద్యుత్ ప్రాజెక్టు స్థలాన్ని పరిశీలించి, పనులను త్వరిత గతిన పూర్తి చేయాలని చెప్పారు . తదుపరి సిరిసిల్ల స్టార్టప్ తనిఖీ చేసిన సీఎంఐ, సామగ్రి నిల్వలు, నాణ్యత ప్రమాణాలు, నిర్వహణ విధానాలను సమీక్షించారు. వర్షాకాలంలో సామగ్రి చెడిపోకుండా తగిన చర్యలు తీసుకోవాలని



సంబంధిత అధికారులను ఆదేశించారు. అవసరం మేరకు క్షేత్ర స్థాయిలో ట్రాన్సార్మర్ల సామర్థ్యం పెంపు చేపట్టాలని కోరారు. అనంతరం కార్యాలయంలో నిర్వహించిన వీడియో కాన్ఫరెన్స్లో ఏకలు, ఏడీఈలు, డీఈలు, ఏఓలతో సమావేశమై విద్యుత్ సరఫరా, నిర్వహణ, వినియోగదారుల సేవలు, భద్రతా ప్రమాణాల అమలుపై సమీక్షించారు. ఈ సమీక్షలో నాణ్యమైన విద్యుత్ అందించే దిశగా టెక్నాలజీని అందిచ్చు కోవాలని దిశా నిర్దేశం చేశారు. రెవెన్యూ లక్ష్యాలను మెరుగుపరుచుకోవాలని , ఆర్థికంగా మరింత బలోపేతం దిశగా అన్ని చర్యలు

చేపట్టాలని అన్నారు. కాల్పోయిన , పని చేయని మీటర్లను మార్చాలని చెప్పారు. కొత్త సర్వీసుల మంజూరు వేగవంతం చేయాలని చెప్పారు. వ్యవసాయ సర్వీసులు, టిజి ఐపాస్ లో సర్వీసులు యుద్ధప్రాతిపదికన రిలీజ్ చేయాలన్నారు. అందరం కలసి కట్టుగా పని చేసి వినియోగదారులకు మెరుగైన, నాణ్యమైన విద్యుత్ సరఫరా అందించే లక్ష్యంగా నిబద్ధుడై పనిచేయాలని పిలుపు నిచ్చారు. అనంతరం విద్యుత్ శాఖలో డిజిటల్ సేవలను మరింత విస్తరించేందుకు రూపొందించిన ఎల్ఐఎంటి యాప్ను ప్రారంభించారు. ఈ యాప్ ద్వారా మీటర్ల మంజూరు, క్షేత్రస్థాయి కార్యకలాపాల పర్యవేక్షణ, సేవల నిర్వహణ మరింత సమర్థవంతంగా జరుగుతుందని ఆయన తెలిపారు. రుద్రవరం 33/11 కేవీ ఉపకేంద్రాన్ని సందర్శించిన సీఎంఐ, జిల్లాలోని తొలిసారిగా ఏర్పాటు చేసిన రియల్ టైమ్ ఫీడర్ మానిటరింగ్ సిస్టమ్ (ఆర్ టిఎఫ్ ఎంఎస్) ను ప్రారంభించారు. ఈ వ్యవస్థ ద్వారా విద్యుత్ సరఫరా స్థితిగతులను తక్షణమే పర్యవేక్షించి లోపాలను వేగంగా గుర్తించి పరిష్కరించవచ్చని పేర్కొన్నారు. అలాగే అత్యవసర పరిస్థితుల్లో విద్యుత్ సేవల పునరుద్ధరణను వేగవంతం చేసేందుకు ఏర్పాటు చేసిన ఎమ్మర్జెన్సీ రెస్పాన్స్ టీమ్ (ఇఆర్ టీ) వాహనాన్ని జెండా ఊపి ప్రారంభించారు. ప్రకృతి వైపరీత్యాలు, విద్యుత్ అంతరాయాలు లేదా ఇతర అత్యవసర పరిస్థితుల్లో ఈ వాహనం కీలక పాత్ర పోషిస్తుందని తెలిపారు. ఈ కార్యక్రమాల్లో సర్కిల్ సూపరింటెండింగ్ ఇంజనీర్ టి. వేణు మాధవ్, డిఈ సిరిసిల్ల అంజయ్య, డిఈ వేములవార్ల వెంకట రమణ, డివిజన్ స్థాయి అధికారులు, ఇంజనీర్లు, తదితర సిబ్బంది పాల్గొన్నారు.

# చెరువులతో నగరానికి జీవకళ తెద్దాం



ప్రజానావ, హైదరాబాద్: గోలుసుకట్టు చెరువులను కాపాడుకుందాం.. చెరువులతో నగరానికి జీవకళ తీసుకువచ్చాం.. ప్రకృతిని పరిరక్షించాం.. పర్యావరణ పరిరక్షణలో భాగస్వామ్యమౌదాం అంటూ నగరంలో హైద్రా నినిందింది. ప్రపంచ పర్యావరణ దినోత్సవాన్ని పురస్కరించుకుని శుక్రవారం నగరంలోని పలు ముఖ్యమైన కూడళ్లు, క్రీడా మేదానాలు వద్ద ప్రకృతి పరిరక్షణపై చైతన్య కార్యక్రమాన్ని హైద్రా చేపట్టింది. ట్రాఫిక్ పోలీసులు, ఐటీ ఉద్యోగులు, చిన్నారులు, నగర ప్రజలు ఈ కార్యక్రమంలో భాగస్వామ్యమై భవిష్యత్ నగరానికి బాటలు వేశారు. మన చెరువులు మన భవిష్యత్

తో.., హైద్రాతో కలిసి చెరువులను పరిరక్షించుకుందాం, సేవ్ వాటర్ సేవ్ లైఫ్, పర్యావరణంతో మెరుగైన జీవితం అంటూ నినిందించారు. బాలాపూర్ చౌరస్తా, అమీర్ పేటలోని మైత్రివనం, ఆరాంపుర్ చౌరస్తా, కర్కలా జంక్షన్, ఎల్.బి.నగర్, హైటెక్ సిటీ, గోల్కొండ, సికింద్రాబాద్, రాజేంద్రనగర్, శంషాబాద్ తదితర ప్రాంతాల్లో ఈ కార్యక్రమాలు చేపట్టారు. హైద్రా ఆర్ ఎఫ్ఎఫ్ శ్రీ జయప్రకాష్, డిఆర్ఎఫ్ బృందాలు, ట్రాఫిక్ పోలీసు సిబ్బంది, స్థానిక ప్రజలు, వాహనదారులు పెద్ద సంఖ్యలో పాల్గొన్నారు. పర్యావరణ పరిరక్షణ, ఫ్యాసిక్ వినియోగం వల్ల కలిగే

- ప్రకృతిని పరిరక్షించుకుందామంటూ హైద్రా ప్రచారం
- ముఖ్యమైన కూడళ్లలో షుకార్లను ప్రదర్శించిన హైద్రా
- హైద్రా ఆధ్వర్యంలో ప్రపంచ పర్యావరణ దినోత్సవం

నష్టాలు, పరిశుభ్రమైన పరిసరాల అవసరంపై ప్రజలకు అవగాహన కల్పించారు. భూమిని పచ్చదనంతో నింపేందుకు ప్రతి ఒక్కరూ మొక్కలు నాటాలని, నాటిన మొక్కలను సంరక్షించాలని పిలుపునిచ్చారు. అలాగే నీటి వనరులను కాపాడుకోవడం, చెత్తను ఎక్కడపడితే అక్కడ వేయకుండా పరిశుభ్రత పాటించడం ద్వారా పర్యావరణ సమతుల్యతను కాపాడవచ్చని వివరించారు. ప్రస్తుత కాలంలో పెరుగుతున్న కాలుష్యం, వాతావరణ మార్పుల సేవధ్యంలో పర్యావరణ పరిరక్షణ ప్రతి పౌరుడి సామాజిక బాధ్యతగా భావించి అందరూ భాగస్వాములు కావాలని హైద్రా అధికారులు కోరారు. కార్యక్రమం ద్వారా ప్రజల్లో పర్యావరణంపై అవగాహన పెంపొందించడమే లక్ష్యమని తెలిపారు.

## ప్రజానావ, సిరిసిల్ల: ప్రపంచ పర్యావరణ దినోత్సవం సందర్భంగా ఎల్వార్డెపీటేట మండలం వెంకటాపూర్ సమీపంలోని అర్బన్ ఫారెస్ట్ పార్క్లో నిర్వహించిన మొక్కల నాటి కార్యక్రమంలో జిల్లా కలెక్టర్ గరిమ ఆగ్రవాల్ పాల్గొన్నారు.

ప్రజానావ, సిరిసిల్ల: ప్రపంచ పర్యావరణ దినోత్సవం సందర్భంగా ఎల్వార్డెపీటేట మండలం వెంకటాపూర్ సమీపంలోని అర్బన్ ఫారెస్ట్ పార్క్లో నిర్వహించిన మొక్కల నాటి కార్యక్రమంలో జిల్లా కలెక్టర్ గరిమ ఆగ్రవాల్ పాల్గొన్నారు. 'ఎక్ పేడ్ మా కే నామ్' కార్యక్రమంలో భాగంగా మొక్కలు నాటి, భవిష్యత్ తరాలకు స్వచ్ఛమైన వాతావరణం అందించేందుకు ప్రతి ఒక్కరూ మొక్కలు నాటి వాటిని సంరక్షించాలని పిలుపునిచ్చారు. ఫ్యాసిక్ వినియోగాన్ని తగ్గించి, గ్రామాల్లో స్టీల్ బ్యాంకులు ఏర్పాటు చేయాలని సూచించిన కలెక్టర్, అర్బన్ ఫారెస్ట్ పార్క్కు విస్తృత ప్రచారం కల్పించేందుకు సోషల్ మీడియాలో రిల్స్ పోటీలు నిర్వహించాలని అధికారులను ఆదేశించారు. ఉత్తమ రిల్స్ రూపొందించిన వారికి నగదు బహుమతులు అందజేస్తామని తెలిపారు. కార్యక్రమంలో పలువురు అధికారులు, ప్రజాప్రతినిధులు పాల్గొన్నారు.

## పర్యావరణ పరిరక్షణ ప్రతి ఒక్కరి బాధ్యత



# అఫ్ఘానిస్తాన్ టెస్టుకు భారత్ సిద్ధం

న్యూఢిల్లీ: ఐపీఎల్ 2026 సీజన్ ముగిసిన అనంతరం భారత జట్టు మళ్లీ టెస్టు క్రికెట్పై దృష్టి సారించింది. అఫ్ఘానిస్తాన్తో జరగనున్న టెస్టు మ్యాచ్కు సంబంధించి జట్టు కూర్పుపై ఆసక్తికర చర్చలు సాగుతున్నాయి. ప్రధాన కోచ్ గౌతమ్ గంభీర్ మార్గదర్శకత్వంలో యువ ఆటగాళ్లకు అవకాశాలు లభించే అవకాశం ఉందని క్రిడా వర్గాలు భావిస్తున్నాయి. జీవిత కాలంలో పరిమిత ఓవర్ల క్రికెట్లో మంచి ప్రదర్శనలు కనబరిచిన శుభ్ మన్ గిల్ నాయకత్వంలో భారత జట్టు బరిలోకి దిగే అవకాశమున్నట్లు ప్రచారం జరుగుతోంది. టెస్టు క్రికెట్లో మళ్లీ ఆధిపత్యం చాటుకోవాలనే లక్ష్యంతో జట్టు సన్నద్ధమవుతోంది.

### ఓపెనింగ్ జోడిగా గిల్-జైన్వల్

ఈ మ్యాచ్లో భారత ఇన్ఫింగ్స్ కెప్టెన్ శుభ్ మన్ గిల్, యశస్వి జైన్వల్ ప్రారంభించే అవకాశం ఉందని తెలుస్తోంది. గిల్ పూర్తిస్థాయి ఫిట్నెస్లో అందుబాటులో ఉండటంతో అతడే ఓపెనింగ్ బరిలోకి దిగే అవకాశాలు ఎక్కువగా కనిపిస్తున్నాయి. జైన్వల్తో కలిసి మంచి ఆరంభం అందిస్తే భారత జట్టుకు భారీ స్కోరు సమోదు చేసే అవకాశం ఉంటుంది.

### మూడో స్థానంలో దేవదత్ పడిక్కల్

ఒకప్పుడు భారత టెస్టు జట్టులో మూడో స్థానానికి ప్రతీకగా నిలిచిన చేతేశ్వర్ షర్మ తర్వాత ఆ స్థానాన్ని స్థిరంగా భద్ర చేసే ఆటగాడి కోసం జట్టు ఎదురుచూస్తోంది. ఈ నేపథ్యంలో దేవదత్ పడిక్కల్ అవకాశం దక్కే



అవకాశముందని వార్తలు వినిపిస్తున్నాయి. దేశవ్యాప్త క్రికెట్లో అద్భుత ఫామ్ కనబరిచిన పడిక్కల్ ఈ అవకాశాన్ని సద్వినియోగం చేసుకుని టెస్టు జట్టులో తన స్థానాన్ని బలపరుచుకోవాలని లక్ష్యంగా పెట్టుకున్నాడు.

### నాలుగో స్థానంలో కేఎల్ రాహుల్

సీనియర్ బ్యాటర్ కేఎల్ రాహుల్ నాలుగో స్థానంలో బ్యాటింగ్కు దిగే అవకాశాలు కనిపిస్తున్నాయి. అనుభవం, ఒత్తిడిని ఎదుర్కొనే సామర్థ్యం కారణంగా జట్టు

యాజమాన్యం రాహుల్పై విశ్వాసం ఉంచినట్లు తెలుస్తోంది. అదే సమయంలో వికెట్ కీపర్ బ్యాటర్ రిషభ్ పంత్ ఎంపికపై కూడా చర్చ కొనసాగుతోంది. తుది జట్టు ప్రకటన వెలువడిన తర్వాత ఈ అంశంపై పూర్తి స్పష్టత వచ్చే అవకాశం ఉంది. యువ ఆటగాళ్లు అనుభవజ్ఞుల సమతుల్యతతో అఫ్ఘానిస్తాన్పై విజయమే లక్ష్యంగా భారత జట్టు బరిలోకి దిగనుంది. అయితే తుది జట్టు వివరాలు అధికారిక ప్రకటన తర్వాత ఖరారు కానున్నాయి.



# టీ20 వరల్డ్ కప్ గెలిపించిన కెప్టెన్ కు షాక్..?

## సూర్యకుమార్ స్థానంలో శ్రేయస్ అయ్యర్?

ముంబై: ఐపీఎల్ 2026 సీజన్ ముగిసిన తర్వాత భారత క్రికెట్ వర్గాల్లో ఒక ఆసక్తికర చర్చ మొదలైంది. టీమిండియా టీ20 కెప్టెన్ గా విజయవంతంగా కొనసాగుతున్న సూర్యకుమార్ యాదవ్ ను కెప్టెన్ గా నిలిపివేసి అవకాశాలపై వార్తలు వినిపిస్తున్నాయి. ఈ ప్రచారం ప్రస్తుతం అభిమానుల్లో చర్చనీయాంశంగా మారింది. రోహిత్ శర్మ అంతర్జాతీయ టీ20లకు వీడ్కోలు పలికిన తర్వాత టీ20 జట్టు పూర్ణులు చేపట్టిన సూర్యకుమార్ యాదవ్ తన నాయకత్వంతో జట్టుకు వరుస విజయాలు అందించాడు. ఆయన కెప్టెన్ గా భారత్ వరుసగా ఎనిమిది ట్రైయాంక్షి సిరీస్ లను గెలుచుకోవడమే కాకుండా, 2025 ఆసియా కప్ మరియు 2026 టీ20 వరల్డ్ కప్ లను కైవసం చేసుకుని ప్రపంచ క్రికెట్లో తన ముద్ర వేసింది. ఇలాంటి విజయాల తర్వాత కూడా కెప్టెన్ గా మార్పుపై వార్తలు రావడం అభిమానులను ఆశ్చర్యానికి గురిచేస్తోంది. గతంలో కూడా ఐసీసీ ట్రోఫీలు గెలిపించిన కెప్టెన్ విషయంలో భారత క్రికెట్లో ఇలాంటి మార్పులు చోటుచేసుకున్నాయి. రోహిత్ శర్మ వల్ల జట్టుకు అద్భుత విజయాలు అందించినప్పటికీ, భవిష్యత్ ప్రణాళికల దృష్ట్యా నాయకత్వ బాధ్యతలను యువ ఆటగాడు శుభ్ మన్ గిల్ కు అప్పగించిన విషయం తెలిసిందే. ఇప్పుడు అదే తరహా వ్యూహాన్ని టీ20 ఫార్మాట్లో కూడా అమలు చేసే ఆలోచనలో టీమిండియా ఉన్నట్లు ప్రచారం జరుగుతోంది. జట్టు భవిష్యత్తును దృష్టిలో పెట్టుకుని యువ నాయకత్వాన్ని సిద్ధం చేయాలనే లక్ష్యంతో కొత్త కెప్టెన్ ఎంపికపై చర్చలు జరుగుతున్నాయని సమాచారం. ఈ నేపథ్యంలో ఐపీఎల్లో తన నాయకత్వ ప్రతిభతో ఆకట్టుకున్న శ్రేయస్ అయ్యర్ పేరు బలంగా వినిపిస్తోంది. పంజాబ్ కింగ్స్ జట్టును సమర్థవంతంగా నడిపించి విజయాలు అందించిన అయ్యర్, ప్రస్తుతం టీ20 కెప్టెన్ గా ముందంజలో ఉన్నట్లు క్రికెట్ వర్గాలు పేర్కొంటున్నాయి. అయితే ఈ విషయంపై భారత క్రికెట్ నియంత్రణ మండలి నుంచి ఎలాంటి అధికారిక ప్రకటన వెలువడలేదు. ప్రస్తుతం వినిపిస్తున్న వార్తలు కేవలం ప్రచారంగానే ఉన్నాయి. ఒకవేళ సూర్యకుమార్ యాదవ్ స్థానంలో కొత్త కెప్టెన్ ఎంపిక చేస్తే, అది భారత జట్టు భవిష్యత్ మ్యాచ్ లో కీలక మార్పుగా భావించబడుతుంది. మరోవైపు వరుస ఐసీసీ ట్రోఫీలు అందించిన కెప్టెన్ మార్గదర్శన సరైన నిర్ణయమేనా అనే అంశంపై అభిమానులు, మాజీ క్రీడాకారులు భిన్నాభిప్రాయాలు వ్యక్తం చేస్తున్నారు. టీమిండియా నుంచి అధికారిక ప్రకటన వచ్చే వరకు ఈ చర్చ కొనసాగడం ఖాయంగా కనిపిస్తోంది.




# గుకేశ్ పై ప్రజ్ఞానంద ప్రతీకార విజయం

ఓసా: నార్వే చెస్ టోర్నీలో భారత యువ గ్రాండ్ మాస్టర్ ఆర్. ప్రజ్ఞానంద అద్భుత ప్రదర్శనతో టైటిల్ రేసులోకి దూసుకెళ్ళాడు. కీలక మ్యాచ్ లో ప్రపంచ చాంపియన్, భారత స్టార్ చెస్ క్రీడాకారుడు డీ గుకేశ్ పై సంవలన విజయం సాధించి తన సత్తా చాటాడు. ఈ మ్యాచ్ లో తెలుపు పాపులతో ఆడిన ప్రజ్ఞానంద కేవలం 34 ఎట్టుల్లోనే గుకేశ్ ను ఓడించి అందరి దృష్టిని ఆకర్షించాడు. రెండు రోజుల క్రితమే తన 20వ పుట్టినరోజు జరుపుకున్న గుకేశ్ కు ఇది ఊహించిన ఎదురుదెబ్బగా మారింది. ఈ విజయానికి ఓటమి ప్రత్యేకత కూడా ఉంది. ఇదే టోర్నీలో నాలుగో రౌండ్ లో గుకేశ్ చేతిలో ప్రజ్ఞానంద ఓటమి పాలయ్యారు. తాజాగా అదే ప్రత్యర్థిపై గెలిచి ప్రతీకారం తీర్చుకున్నాడు. అంతేకాకుండా వరుసగా మూడు విజయాలు సమోదు చేసి టైటిల్ పోరులో బలమైన పోటీదారుడిగా నిలిచాడు. మ్యాచ్ అనంతరం ప్రజ్ఞానంద మాట్లాడుతూ, “మూడు రోజుల క్రితం వరకు నేను టైటిల్ రేసుకు దూరంగా ఉన్నాను. ఇప్పుడు మళ్లీ పోటీలోకి వచ్చాను. వరుస విజయాలతో ఆత్మవిశ్వాసం పెరిగింది” అని పేర్కొన్నాడు. గత ఏడాది నార్వే చెస్ టోర్నీలో డీ గుకేశ్, ప్రపంచ మాజీ చాంపియన్ మాగ్నస్ కార్లసన్ మధ్య పోటీ ప్రధాన ఆకర్షణగా నిలిచింది. అయితే ఈ ఏడాది కార్లసన్ ఆశించిన స్థాయిలో ప్రదర్శన చేయలేకపోవడంతో టైటిల్ పోరు మరింత ఆసక్తికరంగా మారింది. ప్రస్తుతం పాయింట్ల పట్టికలో అమెరికా గ్రాండ్ మాస్టర్ వెస్లీ సో 15.5 పాయింట్లతో అగ్రస్థానంలో కొనసాగుతున్నాడు. ప్రజ్ఞానంద 15 పాయింట్లతో రెండో స్థానంలో నిలిచి గట్టి పోటీ ఇస్తున్నాడు. మూడో స్థానంలో అలెగ్జా ఫిరోజా 14.5 పాయింట్లతో కొనసాగుతున్నాడు. గుకేశ్ 8 పాయింట్లతో పట్టికలో వెనుకబడి ఉన్నాడు. మిగిలిన రౌండ్ లో కూడా ఇదే జోరు కొనసాగిస్తే ప్రజ్ఞానంద నార్వే చెస్ టైటిల్ ను కైవసం చేసుకునే అవకాశాలు మెరుగ్గా కనిపిస్తున్నాయి. భారత చెస్ అభిమానులు ఇప్పుడు అతని తదుపరి మ్యాచ్ లపై ఆసక్తిగా ఎదురుచూస్తున్నారు.

# సాయి సుదర్శన్ కే తొలి ప్రాధాన్యత

## గంభీర్ కీలక వ్యాఖ్యలు

న్యూఢిల్లీ: భారత క్రికెట్ జట్టు ప్రధాన కోచ్ గౌతమ్ గంభీర్ మరోసారి తన స్పష్టమైన అభిప్రాయాలతో వార్తల్లో నిలిచారు. ఆఫ్ఘానిస్తాన్ తో జరగనున్న ఓపెనింగ్ ముందు మీడియాతో మాట్లాడిన గంభీర్.. టెస్టు జట్టులో మూడో స్థానానికి సాయి సుదర్శన్ కే తొలి ప్రాధాన్యత ఇస్తామని వెల్లడించారు. దేవదత్ పడిక్కల్ కంటే ముందు సుదర్శన్ కు అవకాశాలు ఇవ్వాలని అవసరం ఉందని ఆయన స్పష్టం చేశారు. గంభీర్ మాట్లాడుతూ, “సాయి సుదర్శన్ కు గతంలో సరైన అవకాశాలు రాలేదు. అతనికి పూర్తి న్యాయం జరగలేదు. కొద్ది మ్యాచ్ ల ప్రదర్శన ఆధారంగా అటాడీ సామర్థ్యాన్ని అంచనా వేయడం సరైంది కాదు. జీవిత కాలం ఐపీఎల్లో అతను 700కు పైగా పరుగులు చేసి అద్భుత ఫామ్ లో ఉన్నాడు. అందుకే అతడికి మరిన్ని అవకాశాలు ఇవ్వాలి” అని పేర్కొన్నారు.



### శ్రీలంక పర్యటనకు నలుగురు సినిస్టర్లు

రాబోయే శ్రీలంక పర్యటన కోసం ప్రత్యేక ప్రణాళికలు సిద్ధం చేస్తున్నట్లు గంభీర్ వెల్లడించారు. ఈ పర్యటనకు నలుగురు స్పిన్ నర్లను తీసుకెళ్లాలని భావిస్తున్నామని చెప్పారు. ప్రస్తుతం నాలుగో స్పిన్ నర్ స్థానం కోసం మధ్య పోటీ నెలకొన్నదని తెలిపారు. “ఆఫ్ఘానిస్తాన్ తో జరిగే మ్యాచ్ లో వారి ప్రదర్శనను పరిశీలించి తుది నిర్ణయం తీసుకుంటాం. ఇద్దరి బౌలింగ్ శైలిలో కొన్ని పోలికలు ఉన్నప్పటికీ, ప్రత్యేకతలు కూడా ఉన్నాయి” అని గంభీర్ వివరించారు.

### రిషభ్ పంత్ కు గంభీర్ సూచనలు

టెస్టు జట్టు వైస్ కెప్టెన్ గా రిషభ్ పంత్ గురించి కూడా గంభీర్ స్పందించారు. పంత్ సహజసిద్ధమైన దూకుడు ఆటను మార్చుకోవాల్సిన అవసరం లేదని, అయితే మ్యాచ్ పరిస్థితులకు అనుగుణంగా ఆడటం నేర్చుకోవాలని సూచించారు. “రిషభ్ పంత్ ప్రతిభపై ఎలాంటి సందేహం లేదు. కానీ అంతర్జాతీయ క్రికెట్ లో పరిస్థితులను అర్థం చేసుకుని ఆడటం చాలా ముఖ్యం. ఆటలో మరింత పరిణతి ప్రదర్శించాలి. అతడికి మా పూర్తి మద్దతు ఎప్పుడూ ఉంటుంది” అని గంభీర్ అన్నారు.

### జట్టు భవిష్యత్తుపై దృష్టి

భారత జట్టు భవిష్యత్తును దృష్టిలో పెట్టుకుని యువ ఆటగాళ్లకు అవకాశాలు కల్పించడమే తమ లక్ష్యమని గంభీర్ స్పష్టం చేశారు. అవసరమైతే వచ్చే జట్టులో రెగ్యులర్ గా ఆడే ఆటగాళ్లను కూడా టెస్టు జట్టులోకి తీసుకునే అవకాశాన్ని పరిశీలిస్తామని తెలిపారు. ఆఫ్ఘానిస్తాన్ తో జరిగే టెస్టు మ్యాచ్ ద్వారా పలువురు యువ ఆటగాళ్లు తమ ప్రతిభను నిరూపించుకునే అవకాశం పొందనున్నారు. దీంతో తుది జట్టులో ఎవరికి చోటు దక్కుతుందనే అంశం ఆసక్తికరంగా మారింది.

# శ్రీలంక చేరుకున్న భారత్ 'ఏ' జట్టు..

దంబుల్లా: శ్రీలంకలో జరగనున్న మొక్కాబాపు వన్డే సిరీస్ కోసం తిలక్ వర్మ సారథ్యంలోని భారత్ 'ఏ' జట్టు లంక గడ్డపై అడుగుపెట్టింది. జూన్ 9 నుంచి 21 వరకు దంబుల్లాలో రంగిరి అంతర్జాతీయ క్రికెట్ స్టేడియం వేదికగా ఈ ప్రతిష్టాత్మక టోర్నీ జరగనుంది. ఈ సిరీస్ లో భారత్ 'ఏ', శ్రీలంక 'ఏ', ఆఫ్ఘానిస్తాన్ 'ఏ' జట్లు పరస్పరం తలపడనున్నాయి. భవిష్యత్ భారత జట్టుకు ఎంపికయ్యే అవకాశమున్న యువ ఆటగాళ్ల ప్రతిభను పరీక్షించే వేదికగా ఈ టోర్నీ నిలవనుంది. జీవిత కాలం ముగిసిన ఐపీఎల్లో సంవలన ప్రదర్శనతో అందరి దృష్టిని ఆకర్షించిన 15 ఏళ్ల యువ బ్యాటర్ వైభవ్ సూర్యవంశీ ఈ టోర్నీలో ప్రధాన ఆకర్షణగా నిలవనున్నారు. ఐపీఎల్లో పరుగుల వరద పారించిన వైభవ్ పై అభిమానులతో పాటు సెలెక్టర్ల దృష్టి కూడా కేంద్రీకృతమైంది. భారత్ 'ఏ' జట్టు శ్రీలంక చేరుకున్న విషయాన్ని శ్రీలంక క్రికెట్ బోర్డు సామాజిక మాధ్యమాల ద్వారా వెల్లడించింది. తిలక్ వర్మ, రుతురాజ్ గైక్వాడ్, వైభవ్ సూర్యవంశీ తదితర ఆటగాళ్లు శ్రీలంక చేరుకున్న ఫాటోలను పంచుకుంది. ఉత్సాహభరితంగా సాగి ఈ టోర్నీలో భారత యువ ఆటగాళ్లు తమ ప్రతిభను చాటుకునేందుకు సిద్ధంగా ఉన్నారని పేర్కొంది. ఈ పర్యటనకు ముందు భారత జట్టులో రెండు కీలక మార్పులు చోటుచేసుకున్నాయి. తొడ కండరాల గాయంతో రియాన్ పరగా సిరీస్ కు దూరమయ్యాడు. దీంతో రుతురాజ్ గైక్వాడ్ ను వైస్ కెప్టెన్ గా నియమించారు. ప్రస్తుతం రియాన్ పరగా బెంగళూరులోని టీమిండియా సెంటర్ ఆఫ్ ఎక్సలెన్స్ లో చికిత్స పొందుతున్నాడు. మరోవైపు హర్ష దూబేకు భారత సీనియర్ జట్టు నుంచి పిలుపు రావడంతో అతని స్థానంలో అనుకుల్ రాయ్ ను జట్టులోకి ఎంపిక చేశారు.



### భారత్ 'ఏ' జట్టు:

తిలక్ వర్మ (కెప్టెన్), రుతురాజ్ గైక్వాడ్ (వైస్ కెప్టెన్), ప్రియాన్ష్ ఆర్జు, వైభవ్ సూర్యవంశీ, ఆయుష్ బదోని, నిశాంత్ సింధు, సూర్యాంక్ షెడ్డె, ప్రభాసిప్రమ్ సింగ్ (వికెట్ కీపర్), కుమార్ కుశాగ్ర (వికెట్ కీపర్), విప్రాజ్ నిగమ్, యశ్ రాకూర్, యుద్ధ్ సింగ్, అన్నల్ కంబోజ్, అర్షద్ ఖాన్, అనుకుల్ రాయ్. ఈ టోర్నీలో మెరుగైన ప్రదర్శన కనబరిచే ఆటగాళ్లకు త్వరలోనే భారత సీనియర్ జట్టులో అవకాశాలు లభించే అవకాశం ఉండటంతో ప్రతి మ్యాచ్ కు ప్రాధాన్యం ఏర్పడింది. ముఖ్యంగా వైభవ్ సూర్యవంశీ, తిలక్ వర్మ, రుతురాజ్ గైక్వాడ్ ప్రదర్శనలపై అభిమానులు ఆసక్తిగా ఎదురుచూస్తున్నారు.

# సెర్బియాపై మెక్సికో ఘన విజయం

మెక్సికో సిటీ: ఫీఫా ప్రపంచకప్-2026 సన్నాహక మ్యాచ్ లో మెక్సికో జట్టు అద్భుత ప్రదర్శనతో సెర్బియాపై 5-1 తేడాతో ఘన విజయం సాధించింది. సొంత మైదానంలో అభిమానుల మద్దతుతో బరిలోకి దిగిన మెక్సికో, ప్రారంభంలో వెనుకబడినప్పటికీ ఆ తర్వాత పూర్తి ఆధిపత్యం ప్రదర్శించి విజయం ఖాయం చేసుకుంది. మ్యాచ్ 19వ నిమిషంలో సెర్బియా ఆటగాడు పెట్రో స్టానిక్ గోల్ సమోదు చేసి తన జట్టు కు ఆధిక్యం అందించాడు. అయితే మెక్సికో ఆటగాళ్లు ఏమాత్రం ఒత్తిడికి లోనుకాకుండా దూకుడుగా ఆడారు. 34వ నిమిషంలో జోహాన్ వాస్కెజ్ అద్భుత హెడర్ తో గోల్ చేసి స్కోరును 1-1తో సమం చేశాడు. మొదటి అర్ధభాగం ముగిసే సమయానికి సెర్బియా ఆటగాళ్ల పొరపాటు మెక్సికోకు వరంగా మారింది. సెల్వ్ గోల్ కారణంగా మెక్సికో 2-1 ఆధిక్యంలోకి వెళ్లింది. ఈ

గోల్ మ్యాచ్ మలుపు తిప్పిన కీలక ఘట్టంగా నిలిచింది. రెండో అర్ధభాగంలో మెక్సికో మరింత దూకుడుగా ఆడింది. 57వ నిమిషంలో రాల్ జిమెనెజ్ గోల్ చేసి ఆధిక్యాన్ని 3-1కు పెంచాడు. అనంతరం 72వ నిమిషంలో సెర్బియా మరోసారి సెల్వ్ గోల్ చేసుకోవడంతో స్కోరు 4-1గా మారింది. మ్యాచ్ చివరి దశలో లూయిస్ చావెజ్ అద్భుతమైన లాంగ్ రేంజ్ షాట్ తో మరో గోల్ సాధించి మెక్సికో విజయంలో తన ముద్ర వేశాడు. దీంతో మెక్సికో 5-1 తేడాతో ఘన విజయం సమోదు చేసింది. ఈ మ్యాచ్ లో రాల్ జిమెనెజ్, జోహాన్ వాస్కెజ్, లూయిస్ చావెజ్ అత్యుత్తమ ప్రదర్శన కనబరిచారు. ముఖ్యంగా డిఫెన్స్, మిడ్ ఫీల్డ్, ఫోర్వర్డ్ లైన్ల మధ్య సమన్వయం మెక్సికో ప్రధాన కారణమైంది. ప్రపంచకప్ ప్రారంభానికి ముందు ఇలాంటి భారీ విజయం సాధించడం మెక్సికో జట్టుకు పెద్ద ఊరటనిచ్చింది. ప్రధాన కోచ్ జేమెయర్ ఆగ్విరె ఆధ్వర్యంలో జట్టు మంచి లయలో ఉందని ఈ మ్యాచ్ మరోసారి నిరూపించింది. ప్రపంచకప్ తొలి మ్యాచ్ లో దక్షిణాఫ్రికాతో తలపడనున్న మెక్సికో జట్టు ఈ విజయంతో మరింత ఆత్మవిశ్వాసంతో బరిలోకి దిగనుంది.





# పెద్ది బాక్సాఫీస్ కలెక్షన్ల సునామీ

తొలిరోజే రూ.135.36 కోట్లు వసూలు

బాక్సాఫీస్ ఛాంపియన్ అంటూ పోస్టర్ విడుదల

అటలోనూ, పోరాటంలోనూ ఛాంపియన్ అనిపించుకున్నాడు 'పెద్ది'. రామ్ చరణ్ హీరోగా బుచ్చిబాబు తెరకెక్కించిన ఈ సినిమా తాజాగా ప్రేక్షకుల ముందుకువచ్చి హిట్ గా నిలిచింది. పెద్దిగా రామ్ చరణ్ తన నటనతో మెప్పిస్తుండగా.. చాలా రోజుల తర్వాత ఆయన ఖాతాలో హిట్ పడిందంటూ అభిమానులు సందాలు చేసుకుంటున్నారు. ఈ సినిమా మొదటి రోజు కలెక్షన్లను నిర్మాణ సంస్థ తాజాగా వెల్లడించింది. ప్రపంచవ్యాప్తంగా ఫస్ట్ డే రూ.135.36 కోట్లు వసూలుచేసినట్లు అధికారికంగా ప్రకటించింది. 'బాక్సాఫీస్ ఛాంపియన్' అంటూ పోస్టర్ విడుదల చేసింది. 'పెద్ది' బాక్సాఫీస్ వద్ద తొలిరోజే కలెక్షన్ల సునామీ సృష్టించింది. గురువారం ప్రపంచవ్యాప్తంగా అత్యంత భారీ స్కాలర్ విడుదలైన ఈ చిత్రం మొదటి రోజే ఏకంగా రూ. 135.36 కోట్ల గ్రాస్ వసూలు చేసి సరికొత్త రికార్డులను సృష్టించినట్లు చిత్ర యూనిట్ అధికారికంగా ప్రకటించింది. ఈ అద్భుతమైన ఓపెనింగ్స్ భారతీయ చిత్ర పరిశ్రమలో సరికొత్త సంచలనం సృష్టించింది. ట్రేడ్ వర్గాల సమాచారం ప్రకారం.. ఈ చిత్రం ఇండియాలో గురువారం నాడు సుమారు రూ. 51 కోట్ల నెట్ కలెక్షన్స్ సాధించగా, బుధవారం నాటి పెయిడ్ ప్రివ్యూల ద్వారా మరో రూ. 18.50 కోట్లు రాబట్టింది. దీనితో మొత్తంగా ఇండియా నెట్ కలెక్షన్ రూ. 69.50 కోట్లకు చేరింది. ఇక ఇండియా గ్రాస్ కలెక్షన్ దాదాపు రూ. 82.49 కోట్లుగా నమోదు కాగా, ఓవర్సీస్ గ్రాస్ సుమారు రూ. 30 కోట్లుగా ఉంది. మరోవైపు వర్సింగ్ డే అయినప్పటికీ ఆంధ్రప్రదేశ్, తెలంగాణలలోని ఢిల్లీ, బెంగళూరు, బీజాపూర్, కర్నూలు, కన్నడ స్టార్ శివ రాజ్ కుమార్, బొమ్మన ఇరానీ, జగవతి బాబు, దివ్యేంద్ర ముఖ్య పాత్రలు పోషించారు. ఆస్కార్ విజేత ఏఆర్ రెహమాన్ అందించిన అద్భుతమైన సంగీతం, రత్నవేణు సినిమాటోగ్రఫీ ఈ చిత్రానికి ప్రధాన ఆకర్షణగా నిలిచాయి. రామ్ చరణ్ అభిమానులతో పాటు సాధారణ ప్రేక్షకులు కూడా ఈ చిత్రానికి బ్రహ్మాండం పడుతుండటంతో, వీకెండ్ ముగిసే సరికి ఈ కలెక్షన్ల జోరు మరిన్ని రికార్డులను తిరగరాదుడం ఖాయమని ట్రేడ్ విశ్లేషకులు అంచనా వేస్తున్నారు. విజయనగరం జిల్లాలోని కొండ కింద ఊరు అది. వందల మంది జీవనం సాగిస్తున్నా ప్రభుత్వ రికార్డుల్లో ఆ ఊరికి గుర్తింపు అన్నదే ఉండదు. అందుకే ఆ ఊరు అన్నా అక్కడి నుంచి వచ్చిన మనుషులన్నా అందరికీ చిన్న చూపు. ఆ ఊళ్లో పుట్టి పెరిగినవాడే పెద్ది (రామ్చరణ్). రోజూ విజయనగరం వెళ్లి కూలి పనులు చేసుకుంటుంటాడు. పేరుకి కూలి అయినా క్రికెట్లో మాత్రం రాటుదేలిన ఆటగాడు. అందుకే విజయనగరం, బొబ్బిలి క్రికెట్ జట్టు వేలంలో పెద్దని కొనేందుకు పోటీపడుతుంటారు. అలాంటి ఆటగాడు క్రికెట్లో వదిలి కున్న క్రీడాకారుడిగా ఎందుకు మారాల్సివచ్చింది? పెద్ది ప్రయాణంపై అప్పలనూరి (జగవతిబాబు), గౌరనాయుడు (శివరాజ్ కుమార్) ఎలాంటి ప్రభావం చూపించారు? ఈ కథలో అచ్చయమ్మ (జాన్వీ కపూర్) ఎవరు? అనేది సినిమా చూసి తెలుసుకోవాలి.

# షార్ట్ ఫిల్మ్ల నుంచి వెండితెరకు..




ప్రియాంక జవాలర్ ప్రయాణం

సిని పరిశ్రమలో అవకాశాల కోసం ఎన్నో కలల తో అడుగుపెట్టే యువతుల్లో కొందరే తమ ప్రతిభతో ప్రత్యేక గుర్తింపు సంపాదిస్తారు. అలాంటి వారిలో నటి ప్రియాంక జవాలర్ ఒకరు. షార్ట్ ఫిల్మ్లతో తన నటనా ప్రతిభను నిరూపించుకుని, అనంతరం తెలుగు సిని పరిశ్రమలో కథానాయికగా అవకాశాలు అందుకుని ప్రేక్షకుల మనసులు గెలుచుకున్నారు. సినిమాల్లోకి రాకముందు ప్రియాంక జవాలర్ అనేక షార్ట్ ఫిల్మ్లలో నటించారు. తన సహజమైన నటన, ఆకట్టుకునే అభినయంతో దర్శక నిర్మాతల దృష్టిని ఆకర్షించారు. ఈ క్రమంలో ఆమెకు తెలుగు సినిమాల్లో అవకాశాలు రావడం ప్రారంభమైంది. తొలి అవకాశంతోనే ప్రముఖ హీరో సరన సనీచే అవకాశం దక్కడం ఆమె సిని ప్రయాణంలో కీలక మలుపుగా మారింది. విజయ్ దేవరకొండ హీరోగా తెరకెక్కిన టాక్సీవాళా చిత్రంలో కథానాయికగా నటించిన ప్రియాంక జవాలర్ మొదటి సినిమాతోనే మంచి విజయాన్ని అందుకున్నారు. ఈ చిత్రం వాణిజ్యపరంగా విజయవంతం కావడంతో పాటు ప్రియాంకకు నటిగా మంచి గుర్తింపును తీసుకొచ్చింది. ఆమె అందం, అభినయం, తెరపై కనిపించిన తీరు ప్రేక్షకులను ఆకట్టుకోవడంతో వరుస అవకాశాలు లభించాయి. ఆ తర్వాత తిమ్మరుసు, ఎన్ ఆర్ కళ్యాణమండపం, గమనం వంటి చిత్రాల్లో నటించి తన నటనతో మెప్పించారు. ముఖ్యంగా ఎన్ ఆర్ కళ్యాణమండపం చిత్రం విజయంతో ఆమెకు మరింత గుర్తింపు లభించింది. విభిన్నమైన పాత్రలను ఎంచుకుంటూ తనకంటూ ప్రత్యేక స్థానాన్ని ఏర్పరుచుకునేందుకు ప్రయత్నించారు. ప్రస్తుతం పెద్దిగా సినిమాల్లో కనిపించకపోయినా, ప్రియాంక జవాలర్ సామాజిక మాధ్యమాల్లో మాత్రం చురుకుగా ఉంటున్నారు. తరచూ ఖాటోలు, వ్యక్తిగత విషయాలు, ఫ్యాషన్ కు సంబంధించిన చిత్రాలను అభిమానులతో పంచుకుంటూ సోషల్ మీడియాలో మంచి ఆదరణ పొందుతున్నారు. ఆమె పంచుకునే చిత్రాలు నెటిజన్ల దృష్టిని ఆకర్షిస్తూ వైరల్ అవుతున్నాయి. సినిమాల్లో అవకాశాల కోసం షార్ట్ ఫిల్మ్లను వేదికగా చేసుకుని విజయవంతమైన నటిగా ఎదిగిన ప్రియాంక జవాలర్, భవిష్యత్తులో మరిన్ని మంచి కథలతో ప్రేక్షకుల ముందుకు రావాలని అభిమానులు ఆశిస్తున్నారు.

# పెద్దిలో జాన్వీ పాత్రపై విమర్శలు

సరైన ప్రాధాన్యం లేదంటూ సోషల్ మీడియా పోస్ట్ జాన్వీ లైక్ కొట్టడంతో మరింత దుమారం

నటి జాన్వీకపూర్ ఒక ఇన్స్టా పోస్ట్ చేసిన లైక్ ఇప్పుడు సోషల్ మీడియాలో హాట్ టాపిక్ గా మారింది. రామ్ చరణ్ హీరోగా బుచ్చిబాబు దర్శకత్వంలో తెరకెక్కిన 'పెద్ది' తాజాగా ప్రేక్షకుల ముందుకువచ్చింది. దీనికి సంబంధించి ఇన్స్టాలో ఓ వేజ్ పెట్టిన రివ్యూను జాన్వీకపూర్ లైక్ చేశారు. అయితే ఆ రివ్యూలో జాన్వీకపూర్ పాత్రకు సరైన ప్రాధాన్యం దక్కలేదని రాశారు. 'పెద్ది: భారతీయ సినిమా చరిత్రలో ఒక కథానాయికకి జరిగిన అత్యంత అవమానం' అని హెడ్లింగ్ పెట్టారు. దీన్ని జాన్వీ లైక్ చేయడం ఒక్కసారిగా హాట్ టాపిక్ గా మారింది. తన పాత్రకు ప్రాధాన్యం దక్కలేదని జాన్వీ స్వయంగా సమర్థించారని కొందరు అంటుంటే.. పొరపాటున కొట్టి ఉంటారని మరికొందరు భావిస్తున్నారు. ఈ వార్తలు రావడంతో జాన్వీ ఆ పోస్టును అన్ లైక్ చేశారు. అయితే ఈలోపే దీనికి సంబంధించిన స్ట్రీమ్ హిట్ లు నెట్టింట్ ప్రత్యక్షమయ్యాయి. రూ. 350 కోట్ల భారీ బడ్జెట్ తో తెరకెక్కిన ఈ చిత్రంలో జాన్వీకపూర్ 'అచ్చయమ్మ' పాత్రలో కనిపించిన విషయం తెలిసిందే. ఇక భారీ అంచనాల మధ్య విడుదలైన ఈ సినిమా తొలిరోజు కలెక్షన్లలో జోరు చూపించింది. మొదటి రోజు ప్రీమియర్స్ తో కలిపి రూ .135 కోట్లు వసూలు చేసింది.



# 'దూత 2' ప్రారంభం..

ఎంతో ప్రత్యేకమైన అనుభూతి కలుగుతోందన్నారు. నటుడిగా మాత్రమే కాకుండా నిర్మాతగా కూడా కొత్త బాధ్యతలు చేపట్టడం సంతోషంగా ఉందని, ప్రేక్షకులకు మరింత మెరుగైన కథను అందించేందుకు బృందం కృషి చేస్తోందని తెలిపారు. మొదటి భాగాన్ని ఆదరించిన ప్రేక్షకులకు ఈసారి మరింత ఉత్సాహం, విశేషం అందించే ప్రయత్నం చేస్తున్నామని చెప్పారు. మొదటి భాగానికి దర్శకత్వం వహించి ప్రశంసలు అందుకున్న దర్శకుడు విక్రమ్ కె కుమార్ ఈ రెండో భాగానికి దర్శకత్వ బాధ్యతలు నిర్వహిస్తున్నారు. కథనం, పాత్రల రూపకల్పన, ఉత్సాహంతో మలుపులతో ప్రేక్షకులను ఆకట్టుకున్న ఆయన నుంచి మరోసారి ఆసక్తికరమైన కథనం రాబోతుందనే అంచనాలు వ్యక్తమవుతున్నాయి. మొదటి భాగంలో కీలక పాత్రలు పోషించిన పార్వతి తిరువోతు, ప్రియా భవానీ శంకర్ ఈ సిక్వెల్ లో కూడా తమ పాత్రలను కొనసాగిస్తున్నారు. వీరితో పాటు మరికొంతమంది ప్రముఖ నటీనటులు కూడా ఈ సిరీస్ లో కనిపించే అవకాశాలు ఉన్నాయని సిని వర్గాల్లో చర్చ జరుగుతోంది. అయితే వారి వివరాలను చిత్రబృందం ఇంకా అధికారికంగా వెల్లడించలేదు. ఈ సిరీస్ కు ఇషాన్ ఛాట్రా సంగీతం అందిస్తుండగా, ముఖేష్ ఛాయాగ్రహణ బాధ్యతలు నిర్వహిస్తున్నారు. నిర్మాణ పర్యవేక్షణలో పద్మాకర్, ప్రవళ్య, అనూప పుంజాల తదితరులు కీలక పాత్ర పోషిస్తున్నారు. సాంకేతికంగా మరింత ఉన్నత ప్రమాణాలతో రెండో భాగాన్ని రూపొందించేందుకు బృందం సన్నాహాలు చేస్తోంది. తొలి భాగం సాధించిన విజయాన్ని దృష్టిలో ఉంచుకుని 'దూత 2'పై ఇప్పటికే భారీ అంచనాలు నెలకొన్నాయి. కథలో కొత్త మలుపులు, మరింత ఉత్సాహంతో మైన సంఘటనలు, బలమైన పాత్రలతో ఈ సిరీస్ ప్రేక్షకులను మరోసారి అలరించేందుకు సిద్ధమవుతోంది. అక్కినేని అభిమానులతో పాటు వెటే సిరీస్ లను ఆసక్తిగా వీక్షించే ప్రేక్షకులు కూడా 'దూత 2' కోసం ఆసక్తిగా ఎదురుచూస్తున్నారు.

